


اسلامی اقدار کا نقیب

نگرانِ اعلیٰ

ترجمانِ اسلام

مولانا مفتی محمود



قائدِ جمعیتہ حضرت مولانا مفتی صاحب مدظلہ ذیابین کے تازہ حملہ کے پیشِ نظر سی۔ ایم۔ ایچ راولپنڈی میں زیرِ علاج ہیں۔ حضرت مفتی صاحب سے رابطہ کے بعد علم ہوا کہ آپ کی حالت تسلی بخش ہے مفتی صاحب نے فرمایا ہے کہ احبابِ مطمئن رہیں اور دلجمعی سے اسلامی نظام کے نفاذ کے لیے جدوجہد کرتے رہیں۔ تمام جماعتی احباب سے درخواست ہے کہ مفتی صاحب کی جلد صحت یابی کے لیے دعا کریں۔ ادارہ

پیشکش

دار کے فریب

بے حال، ہر شریف ہتم کے فشار سے
قدسیوں کی بات نہیں ہے فقط یہاں
بھوکوں کے غول بھرے ہوتے ہیں گلی گلی
عیاشیوں میں گم ہیں کسانوں کے "جانثار"
کنجواب زیب تن ہیں غریبوں کے غم گسار
لہرا رہے ہیں بھوک کے پرچم جگہ جگہ
راے غزل سرا ہیں جو بحر طویل میں !!
طفلا نہ حرکتوں پہ تلے ہیں "عوام دوست"
پامال ملک و قوم، وزیروں کی ڈار سے
کچھ بادہ خوار بھی ہیں خفا بادہ خوار سے
ڈر ہے الجھ پڑیں نہ کہیں شہر یار سے
مزدور مضحل میں فلاکت کے بار سے
محروم ہیں غریب مگر تار تار سے
چہرے ملول و زرد ہیں دل بے قرار سے
شاید ہیں شکوہ سنج عنم روزگار سے
جمہوریت کی بات گذرنا ہے دار سے

جانباز کچھ رہے ہیں سدا دار کے قریب
کچھ لوگ بولتے ہیں فقط اقتدار سے

رامے صاحب کی چیتاں

وزیر اعلیٰ پنجاب جناب ضیف رامے ان دنوں جس ہم کو سر کرنے کے لیے رواں دواں ہیں وہ سوشلزم کے ترمودہ میں جان ڈالنا، علماء کی تنقید کرنا اور اسلام اور سوشلزم کو خلط ملط کر دینا ہے۔

وزیر اعلیٰ موصوف نے گزشتہ دنوں گوجرانوالہ میں خطابت و دانشوری کے جہر دکھاتے ہوئے جس گل افشانی گفتار کا مظاہرہ کیا ہے وہ وہی پرانے راک ہے جو اس قبیل دقتا مش کے لوگ اپنے اقتدار کی گرفت بونی دیوار کو سہارا دینے کے لیے لاپتے رہتے ہیں۔ رامے صاحب بزم خیش اپنی تمام تر دانشوری اور عالمیہ آن بان کے باوجود ایک ایسے ملک میں علماء کی امانت اور سوشلزم کے نفاذ کے خواب دیکھ رہے ہیں جو علماء کی قربانیوں سے اور اسلام کے نام پر معرض وجود میں آیا ہے۔ رامے صاحب کی حالت نہ جائے ماند نہ پاتے رفتن کی ہے۔ ایک ہی سانس میں آن حرم متضاد اور بے سرو پا باتیں کہ جانتے ہیں فرماتے ہیں کہ ہمارا عقیدہ، ہمارا مذہب، ہمارا دین اسلام ہے جس کے ایک ایک جزو میں عدل و مساوات کی تلقین کی گئی ہے۔ مساوات کا سبق دیا گیا ہے اس کے بعد ضرورت اس امر کی تھی کہ رامے صاحب یوں گویا ہونے کہ اس کا عملی نمونہ خلافت راشدہ کا وہ نظام ہے جو خارج کوینٹ کے تربیت یافتہ قدسی انسانوں نے آج سے ۱۴ سوسال قبل برپا کیا تھا۔ مگر نہیں، اس کے برعکس ارتشاد یہ ہونا ہے کہ ہم ملک میں ایسے ہی سوشلسٹ معاشرے کے لیے جدوجہد کر رہے ہیں یہ ہیں ہاتھی کے دانت دکھانے اور کھلیکے اور حسب عادت علماء سے متعلق رامے صاحب نے روایتی شائستگی کا ثبوت فراہم کرتے ہوئے کہا: ہم علماء کی دلی قدر کرتے ہیں، لیکن ان حلوہ کھانے والے ملاؤں کی کوئی پرواہ نہیں کرتے جو سرمایہ داروں کے ایجنٹ ہیں۔ بیکار رہے۔ بتا سکتے ہیں کہ وہ کون سے علماء ہیں جن کی جناب دل سے قدر کرتے ہیں۔ محترم آپ کہ اس مبہم قدردانی سے عوام باطن اگر کسی طرف جاسکتا ہے تو وہ کراچی کی جیک لائن، راولپنڈی کی بھوسہ منڈی، لومہار کی گدڑی نشینی اور زوات امور مذہبیہ کی طرف جاتا ہے رامے صاحب دیانتداری سے بتائیں کیا وہ عالی مرتبتہ علماء بھی نہیں ہیں کیا انہی بامکت بستیوں کے دم قدم سے اس ملک میں آپ ایسے ترقی پسند اسلام کی تمہید رکے بغیر لادینی نظریات کا نام لیتے ہوئے ٹٹتے ہیں کیا ان ہی علماء کا وجود اسلام کی زندہ تصویر ہے۔ کیا ان ہی رنگ و تازہ سے اسلام سر بلند و سرفراز ہو رہا ہے؟ کیا ان ہی علماء نے ہر دور میں سلطان حاکم کے سامنے کلر حق کہنے کا فریضہ سر انجام دیا ہے؟ رامے صاحب جو شب خطابت کی بجائے ہوش و متانت سے کام لیں اور سوچیں کہ وہ جنوین کیا کہ رہے ہیں۔

جناب رامے کے بقول علماء کا ایک ایسا طبقہ بھی موجود ہے جو نہ صرف سرمایہ داروں اور جاگیرداروں کا ایجنٹ ہے بلکہ حلوہ کھانے ایسے سنگین جرم میں بھی ملوث ہے ہم ان کی اس چیتاں کو مجذوب کی بڑا اور دیوانے کے خواب سے تعبیر کر سکتے ہیں۔ ہمارا دعویٰ ہے کہ پیمانہ دھما کے یہ تمام متوالے اکٹھے ہو کر بھی علماء کے ایسے طبقہ کی نشاندہی نہیں کر سکتے جو موجودہ طغلاں حکومت کا مخالف بھی ہو اور سرمایہ داروں کا ایجنٹ بھی۔ رہی حلوہ کھانے کی پچھتی توہم اس کے سوا کیا کہہ سکتے ہیں کہ بنت عتب کی تلخی کم کرنے کے لیے حلوے کا نام لیا جا رہا ہے۔

ہم بیاہک دہل کتے ہیں کہ سرمایہ داروں کے ایجنٹ وہ علماء ہیں جن کی آپ دل سے قدر کرتے ہیں، جو آپ کے مدد ج ہیں۔ آپ کے مخالف علماء نہ سرمایہ داروں کے ایجنٹ ہیں اور نہ جاگیرداروں کے۔ انکاشن اسلام کی عظمت و فکرت بحال کرنے کیلئے تن من و حن کی بازی لگادینا ہے اور بس۔

نہ تم صدمے ہمیں دیتے نہ ہم فریادیوں کرتے نہ کھتے راز سر بہتہ نہ یہ رسوائیاں ہوتیں



جلد نمبر ۱۸ شمارہ نمبر ۲۵

جمعتہ المبارک ۲۶ جون ۱۹۷۷ء، ۱۹ جمادی الثانی

سرپرست
مولانا عبداللہ اویز
رئیس الادارہ
اکرام قادری
مجلس ادارت

مولانا سعید احمد رائے پوری
سید مطلوب علی زیدی
عمیر الہاشمی

☆ ☆
بدل اشتراک

سالانہ ۳۸ روپے
ششماہی ۱۹ روپے
سہ ماہی ۹/۵ روپے

نی چپ:
۷۵ پیسے

پیشہ ورانہ ممبران اور مولانا عبداللہ اویز نے شائع کیا

متحدہ محاذ کے قومی کنونشن سے

حضرت مولانا محمد عبداللہ در خواستی کا خطاب !

بعد از حمد و صلوة حضرت الامیر مدظلہ نے

فرمایا :

مدت کے بعد یہ اجتماع ہوا ہے۔ مختلف مکاتب فکر کے علماء مشائخ، طلباء و کلاء اور عوام اس میں شریک ہیں۔ سب کو مبارک باد دیتا ہوں۔

نا امید ہم مباش کہ زندان بادہ نوش

بیک خردش بمنزل گئے رسیدہ ام

آواز آرہی ہے۔ آنے کی دیر ہے منظومی

میں دیر نہیں مانگتے میں دیر ہے، دینے میں

دیر نہیں دینے والا دے رہا ہے، مگر ہم نے

ماگنا چھوڑ دیا ہے۔ ابھی کئی حضرات نے

تقریر کرنی ہیں۔ وقت کی پابندی ہے، یعنی

صرف دس منٹ میں مجھے کچھ کہنا ہے جبکہ

اتنے مختصر وقت میں ایک حدیث بیان کرنی

بھی مشکل ہے۔ بہر حال اجمالاً عرض کر دوں کہ

اللہ تعالیٰ نے یہ ملک ہمیں اس وعدہ پر دیا

کہ اس میں اسلامی آئین نافذ کریں گے۔

(حاضرین سے) تم سب مانتے ہو کہ یہی

وعدہ تھا ؟ (حاضرین نے ہاں میں جواب

دیا) لیکن حالت یہ ہے کہ ۲۸ سال گزرنے

کے باوجود جو بھی اقتدار پر آیا اس نے اسلام

آئین نافذ کیا نہ اپنانے کا ارادہ کیا۔ گویا یہ

عجیب : اس گھر کو آگ لگ گئی گھر کے چراغ سے

سے من ازیب گناہ برگزنی نالم ؟

بلاتے کہ شد نازل ز دست دوستان آمد

کس کس چیز کو بیان کروں، جگہ ٹکڑے

ٹکڑے ہو گیا، دماغ چکر گیا۔ اسلام در بدر و

رہا ہے۔ کونے کونے سے اسلام کی ابدیت و

حقانیت کی آواز آرہی ہے

ان الدین عند اللہ الاسلام

ومن یبتغ غیر الاسلام

دینا فلن یقبل منه

مگر ہمارے حالات کے سبب نوبت

یہاں تک آپہنچی کہ :

سے کہتا ہے اسلام فسریاد کر کے

مجھے کب چھوڑیں گے آزاد کر کے

اس کے باوجود ہمیں ناامیدی نہیں، میں

سمجھتا ہوں کہ اللہ کی مہربانی کہ اس نے جو

جدا تھے انہیں اکٹھا کر دیا (سب کو اکٹھا)

میں نے آیت بھی اس مناسبت سے پڑھی۔

کہ اللہ کی رسی کو مضبوطی سے تھام لو اور اختلافات

نہ کرو۔ آؤ آج حمد کریں کہ ہم اسلامی آئین

نافذ کرانے، ظلم کو مٹانے، عدل انصافی کو

مٹانے والوں کو مٹانے کے لیے حضرت

محمد صلی اللہ علیہ وسلم کے غلام مل کر کوشش

کریں گے۔ اگر تم لوگ پکا ارادہ کرو کہ مصائب

کو برداشت کرنے کا عزم کر لو، اپنے دل میں

دین مصطفیٰ علی صاحبہا التیمۃ والسلام کی توثیق

پیدا کر لو۔ سرحد و بلوچستان اور کشمیر میں بہرنے

والے مظالم کے ازالے کا جذبہ پیدا کر لو اور

حق والوں کو حق دلانے کا عزم راسخ کر لو تو

رب کعبہ کی طرف سے آواز آرہی ہے

فصو من اللہ وفتح قریب

دکنونش کے دوران پنڈال میں واپڈا کی

طرف سے بجلی کی رو بند کر دینے پر فرمایا تم

مادی بجلی بند کر سکتے ہو، دین مصطفیٰ کی روشنی نہیں

بجھا سکتے۔ کہنے والے اندھیروں میں بغیر

لاؤڈ سپیکر کے بھی کہیں گے۔ حق قید نہیں بھی

کہا جائے گا اور اس وقت تک کہا جائے گا

جب تک ظالم کا ظلم ختم نہیں ہو جاتا۔

(نہروں کی کثرت پر فرمایا) نہروں کا

وقت نہیں کام کرنے اور دین پر سرٹنے کا وقت

ہے۔ اپنا فرض پھانو۔

و جاهدوا فی اللہ حق جہادہ

میں سب لوگوں کو محور اتحاد پر مبارکباد

دیتا ہوں۔ یہ اللہ کی نعمت ہے اور نعمت

پر شکر کرو گے تو اس میں اضافہ ہوگا۔

مجھے جب یہاں آنے کا کہا گیا تو کہا کہ

دس منٹ شرکت کر لو۔ میں نے سوچا کہ کچھ

کہ بھی دوں کہ زندگی کا پتہ نہیں۔ اسی غرض

سے یہ چند جملے کہے اور بار بار اتحاد اور عزم

راسخ کی طرف توجہ دلاتا ہوں اور یہ کہ مصائب

پر گہرا نہ نہیں، یقین کامل کے ساتھ قدم بڑھاؤ

گے تو کامیاب ہو جاؤ گے۔

ایک واقعہ عرض کرتا ہوں کہ حدیبیہ کے

موقع پر وضو اور پینے کے لیے پانی نہیں تھا

نبی اکرم صلی اللہ علیہ وسلم نے فرمایا کہ میں سے پانی

یکم حزب ملک میں نئی رکن سازی کا آغاز ہوگا

قاری نور الحق قریشی ایڈووکیٹ مرکزی ناظم انتخاب مقرر کر دیے گئے

مرکزی مجلس عمومی کا اجلاس اور اہم فیصلے !!

و باطل کے خلاف ہر جدوجہد میں ہم سب سے آگے ہوں گے۔

حضرت الامیر مدظلہ نے محاذ کے قومی کنونشن کا ذکر کرتے ہوئے فرمایا کہ اصل ضرورت اس امر کی ہے کہ اشتراک عمل کو زیادہ سے زیادہ مستحکم کیا جائے اور مشترکہ مقاصد کے لیے مؤثر جدوجہد کی جائے۔

آپ نے کہا کہ ظلم کے خلاف جنگ جہاد ہے، کیونکہ نبی اکرم صلی اللہ علیہ وسلم نے ارشاد فرمایا ہے کہ

”ظالم سلطان کے سامنے حق بات کہنا سب سے بڑا جہاد ہے“

قائد جمعیت کو
حضرت الامیر کا
خارج تحسین!

اس کے بعد حضرت الامیر مدظلہ نے فرمایا: علالت کی وجہ سے زیادہ دیر نہیں بیٹھ سکتا صرف اس لیے کچھ دیر کے لیے آگیا ہوں تاکہ غیر حاضری نہ ہو۔ اس موقع پر حضرت مدظلہ نے قائد جمعیت مولانا مفتی محمود کے بارے میں فرمایا: مفتی صاحب پوری تندرستی اور محنت کے ساتھ

ملحق - قاری صاحب نے تحریک سول نافرمانی میں محاذ کے کارکنوں پر پولیس کے ہیما تشدد کا ذکر کرتے ہوئے کہا کہ متحدہ جمہوری محاذ کے جیلے کارکنوں نے اس تشدد کا پوری خیریت سے مقابلہ کیا اور بالآخر حکومت کو دفعہ ۱۴۴ ختم کرنے کا فیصلہ کرنا پڑا۔ آپ نے قومی کنونشن کی کامیابی کو عوامی حقوق کی بحالی کی تحریک کے لیے نیک فال قرار دیا۔ اور کہا کہ اس کے نتائج دور رس ہوں گے۔

قاری صاحب کی تقریر جاری تھی کہ حضرت امیر مرکزیہ مولانا محمد عبداللہ درخواستی مدظلہ تشریف لاکر مستند صدارت پر رونق افروز ہوئے۔

قاری نور الحق ایڈووکیٹ نے کہا کہ ہمیں اپنے قائدین پر مکمل اعتماد کرتے ہوئے ان کے فیصلوں پر عمل کرنے اور اس سلسلے میں ہر قسم کی قربانی کے لیے تیار رہنا چاہیے

اس کے بعد حضرت الامیر مولانا محمد عبداللہ درخواستی نے خطاب فرماتے ہوئے کارکنوں کو ہدایت کی کہ وہ ظلم و جبر کے مقابلہ کے لیے ہر قسم کی قربانی پیش کرنے کے لیے تیار رہیں۔ آپ نے فرمایا ہم نے کبھی باطل اور ظلم کے سامنے سر نہیں جھکایا اور آئندہ بھی ظلم

متحدہ جمہوری محاذ کے قومی کنونشن کے اختتام پر کل پاکستان جمعیت علماء اسلام کی مرکزی مجلس عمومی کا اجلاس ۱۶ جون بروز پیر بجے صبح شیرانوالہ گیٹ لاہور میں نائب امیر مرکزیہ حضرت مولانا محمد شریف وٹو کی زیر صدارت شروع ہوا۔ مولانا عبداللطیف اللہ امیر ضلع شیخوپورہ نے تلاوت کلام پاک سے کارروائی کا آغاز کیا۔ اس کے بعد جمعیت علماء اسلام صوبہ پنجاب کے ناظم جناب قاری نور الحق قریشی ایڈووکیٹ نے متحدہ جمہوری محاذ کے قومی کنونشن کے بارے میں اپنے تاثرات پیش کیے:

محاذ نے جمہوری اقدار کی بحالی کے لیے نمایاں خدمات سر انجام دی ہیں!

آپ نے متحدہ جمہوری مجلس کے قیام سے اب تک اس کی سرگرمیوں کا سرسری جائزہ لیا اور کہا کہ محاذ نے حکمران پارٹی کے وحشیانہ سلوک اور غیر انسانی رویہ کے باوجود ملک میں اسلام کی سربلندی اور جمہوریت کی بحالی کی تحریک کو جاری رکھا ہے اور محاذ کے رہنماؤں نے اب تک جو قربانیاں پیش کی ہیں ان کی مثال نہیں

سے ملاقاتیں

خود میں نے لیبیا کے سفیر سے ملاقات کر کے اس فلم کے بارے میں مسلمانوں کے مفادات سے آگاہ کیا اور کہا کہ جی اکرم صلی اللہ علیہ وسلم یا صحابہ کرام رضی اللہ تعالیٰ عنہم اجمعین میں سے کسی بھی بزرگ کے گوردوارے کی نقل اتارنا اور اسے پردہ سکین پر لانا ہمارے لیے ناقابل برداشت ہے۔ انہوں نے بتایا کہ نبی اکرم صلی اللہ علیہ وسلم یا خلفائے راشدین میں سے کسی بزرگ کا کردار اور انہیں کیا گیا۔ مرنے پر حضرت حمزہ رضی اللہ عنہ اور غالباً بعض دیگر صحابہ کا کردار ادا کیا گیا ہے ہم نے ان سے کہا کہ یہ بھی ہمارے لیے ناقابل برداشت ہے۔

اس کے بعد حضرت مولانا عبدالحی صاحب مدظلہ کی قیادت میں تحصیل نوشہرہ کے علماء کا ایک وفد نے بھی ان سے ملاقات کی۔ یہ سب سرگرمیاں اس امر کا ثبوت ہیں کہ جمعیت علماء اسلام سیاسی خدمات کے ساتھ خاص مذہبی معاملات میں بھی عوام کی بھرپور نمائندگی اور راہنمائی کرتی ہے۔

ہم نے اسمبلیوں کا بائیکاٹ اسمبلیوں کو بااختیار بنانے کے لیے کیا ہے۔

حضرت مفتی صاحب نے حزب اختلاف کی طرف سے اسمبلیوں اور سینٹ کے بائیکاٹ کا ذکر کرتے ہوئے فرمایا کہ ہم نے یہ بائیکاٹ اسمبلیوں کو بااختیار بنانے کے لیے کیا ہے، کیونکہ اسمبلی میں اپوزیشن کی آواز کا گلا گھونٹ دیا گیا ہے اور اہم فیصلے اسمبلی کے بغیر کیے جا رہے ہیں۔ اسمبلی کا ریکارڈ گواہ ہے کہ عوام کے مسائل پر سب سے زیادہ آواز حزب اختلاف نے اٹھائی ہے اور عوام کی صحیح نمائندگی اپوزیشن

مذہب اسلام صرف عبادات کا نام نہیں بلکہ ایک اچھی حکومت کا قیام اور فرائض و سنت کے نظام کا نفاذ اس کے اہم مقاصد میں سے ہے۔ اس لیے سیاست دین کا ایک اہم شعبہ ہے اور ہمارے سیاست میں حصہ لینے کا مقصد مذہب کی سرپرستی اور عمل داری ہے۔ ہمارے اکابر نے فرنگی سامراج سے وطن عزیز کی گلوں خلاصی اور اسلامی علوم کی حفاظت کی جدوجہد اسی جذبہ کے تحت کی ہے اور مذہب ہمیں ظالم اور کافر نظام کو ختم کرنے اور اسے شکست دینے پر مجبور کرتا ہے۔

جمعیت علماء اسلام مذہبی معاملات میں بھی عوام کی نمائندگی کرتی ہے۔

قائد جمعیت نے کہا: جمعیت علماء اسلام سیاست میں بھرپور حصہ لینے کے ساتھ ساتھ خاص مذہبی معاملات میں بھی ملت اسلامیہ کے جذبات کی ترجمانی و نمائندگی کرتی ہے۔

تحریر ختم نبوت میں جمعیت علماء اسلام کے رہنماؤں اور کارکنوں نے فیصلہ کن کردار ادا کیا اور جمعیت کے ارکان نے بے پناہ قربانیاں دیں۔ مدارس دینیہ کے تحفظ کے لیے جمعیت علماء اسلام نے دوسری جماعتوں کے ساتھ مل کر موثر آواز اٹھائی۔ خود میں نے بھٹو سے اس مسئلہ پر بات کی۔ اور اب جب پتہ چلا کہ امریکہ کی ایک کمپنی لیبیا، مراکش اور کویت کے تعاون سے حضرت نبی اکرم صلی اللہ علیہ وسلم کے بارے میں فلم بنا رہی ہے تو جمعیت علماء اسلام نے مذہبی جذبات کے تحت اس کے خلاف شدید رد عمل کا اظہار کیا۔

لیبیا کے سفیر

تمام محاذوں پر کام کر رہے ہیں۔ اللہ تعالیٰ انہیں نصرت کاملہ سے نوازیں اور اس سے بھی زیادہ کام کرنے کو توفیق دیں۔

ملک کی آزادی میں ہمارے اکابر کا کردار فیصلہ کن ہے

حضرت الامیر مدظلہ نے حضرت اردوٹی اور حضرت دین پوریؒ کا ذکر کرتے ہوئے فرمایا کہ انگریزی حکومت سے ملک کو آزاد کرنے میں سب سے زیادہ محنت ہمارے اسلام و اکابر کی ہے اور انہی کی مساعی سے یہ ملک آزاد ہوا ہے۔

حضرت الامیر خطاب کے بعد تشریف لے گئے اور کارروائی دوبارہ مولانا محمد شریف صاحب کی زیر صدارت شروع ہوئی راقم الحروف نے مرکزی مجلس شوریٰ کے اجلاس منعقدہ ۲۸، ۲۹ اپریل بمقام مدرسہ قاسم العلوم ملتان کی کارروائی توثیق کے لیے پڑھ کر سنائی جس کی مجلس عمومی نے منظوری دے دی۔

اس کے بعد قائد جمعیت علماء اسلام حضرت مولانا مفتی محمود صاحب مدظلہ نے متحدہ جمہوریہ محاذ کے قومی کنونشن اور محاذ کی مرکزی مجلس عمل کے اجلاسوں کی کارروائی مجلس عمومی کے سامنے پیش کی۔

سیاست دین کا ایٹم اہم شعبہ ہے

آپ نے فرمایا جمعیت علماء اسلام بیک وقت مذہبی جماعت بھی ہے اور سیاسی بھی اور ہم سیاست میں اس لیے حصہ لیتے ہیں کہ ہمیں ایسا کرنے کا مذہب نے حکم دیا ہے، کیونکہ

ایڈووکیٹ ملتان کو مرکزی ناظم انتخاب مقرر کیا گیا۔

اجلاس میں حضرت الامیر، قائد جمعیت، حضرت مولانا محمد شریف نائب امیر اول، حضرت مولانا عبدالکیم میر شریعت نائب امیر دوم، حضرت مولانا حبیب گل ناظم مرکزی و ایم پی اے کوہاٹ، حضرت مولانا عبید اللہ انور امیر صوبہ پنجاب، حضرت مولانا نور محمد ناظم اعلیٰ صوبہ سندھ، مولانا سید نیاز احمد شاہ گیلانی ناظم اعلیٰ صوبہ پنجاب، حاجی کرامت اللہ سالار اعظم، حاجی شہید شاہ مسینیار بنوں اور دیگر سرکردہ حضرات کے علاوہ مجلس عمومی کے ارکان اور اعزازی مندوبین کم و بیش ۲۰۰ کی تعداد میں شریک ہوئے۔

اجلاس کے اختتام پر مندرجہ ذیل قراردادیں بالاتفاق منظور ہوئیں :

قرارداد نمبر ۱

کل پاکستان جمعیت علماء اسلام کی مرکزی مجلس عمومی کا یہ اجلاس حضرت علامہ مولانا محمد یوسف بنوری کے والد مکرم حضرت مولانا محمد ذکریا بنوری اور جمعیت علماء اسلام صوبہ سندھ کے سابق نائب امیر حضرت مولانا عبدالعزیز رتوٹیر کے وصال پر گہرے رنج و غم کا اظہار کرتے ہوئے ان کی دینی خدمات پر خراج عقیدت پیش کرتا ہے اور دعا گو ہے کہ اللہ تعالیٰ ان بزرگوں کے درجات بلند فرمائیں اور رحمتیں صبر جمیل عطا فرمائیں۔

قومی کنونشن کے فیصلوں کی توثیق

قرارداد نمبر ۲ :

کل پاکستان جمعیت علماء اسلام کی مرکزی مجلس عمومی کا یہ اجلاس متحدہ جمہوری محاذ کے

ہمارا یہ قطعی فیصلہ ہے کہ ۶ فروری کے معاہدہ پر عمل درآمد کے بغیر ہم اسمبلیوں میں ہرگز واپس نہیں جائیں گے۔

آپ نے متحدہ جمہوری محاذ کے کنونشن کا ذکر کرتے ہوئے کہا کہ کنونشن میں جو فیصلے کیے گئے ہیں وہ دور رس ہوں گے۔ محاذ نے اصولی طور پر موجودہ حکومت کے خلاف بھرپور تحریک چلانے کا فیصلہ کر لیا ہے اور اس سلسلے میں مرکزی مجلس عمل پروگرام کا جلد اعلان کر دے گی۔

یکم مرحب سے رکن سازی شروع ہوگی۔

قائد جمعیت کے خطاب کے بعد آئندہ سہ سالہ مدت کے لیے جمعیت علماء اسلام کی رکن سازی کے بارے میں غور و خوض کیا گیا اور طے پایا کہ یکم رجب ۱۳۹۵ھ سے کلچر میں جمعیت علماء اسلام کی سہ سالہ رکن سازی کا آغاز ہوگا جو ۲۰ ذی الحجہ ۱۳۹۵ھ تک جاری رہے گی۔

محرم، صفر اور ربیع الاول ۱۳۹۶ھ میں ابتدائی وضعی انتخابات منعقد ہوں گے ربیع الثانی و جمادی الاول میں صوبائی انتخابات اور جمادی الثانی ۱۳۹۶ھ میں مرکزی انتخابات عمل میں لائے جائیں گے۔

فیس رکنیت

ایک روپیہ کر دی گئی۔

یہ بھی طے پایا کہ فیس رکنیت پچیس پیسے سالانہ کی بجائے تین سال کی فیس ایک روپیہ کر دی جائے اور تین سال میں ایک ہی بار وصول کی جائے۔ رکن سازی اور انتخابات کی نگرانی کے لیے جناب قاری نور الحق قریشی

نے کی ہے، لیکن اسمبلی میں خود اسمبلی کے قواعد و ضوابط کے مطابق جو حقوق ہمیں ملنے چاہئیں، ان سے ہمیں محروم کر دیا گیا ہے جس پر ہم نے فروری میں اسمبلی کا بائیکاٹ کر دیا۔ اس دوران حکمران پارٹی سے ہمارے مذاکرات ہوئے۔ بالآخر پھر فروری کے معاہدہ طے پایا کہ اپوزیشن کو تحریک التوا قرار دیں اور سوالات کرنے کا حق دیا جائے گا۔ اہم بلوں کے بارے میں اس سے مشورہ کیا جائے گا اور اسمبلی کے اجلاس کے موقع پر کسی رکن اسمبلی کو گرفتار نہیں کیا جائے گا۔

بھٹو کو ۶ فروری کا معاہدہ مسترد کرنے کا کوفہ اختیار نہیں۔

اس معاہدہ کا اعلان اسمبلی میں ہوا۔ وزیر تعلیم پیرزادہ نے اس کی تائید کی۔ ایوان نے اس کی منظوری دی۔ سپیکر نے اس پر عمل درآمد کرانے کا یقین دلایا۔ پھر سینٹ نے اس معاہدہ کی منظوری دی اور اس کے بعد وزیر اعظم نے امریکہ کے دورے سے واپسی پر اس معاہدہ کو قبول کرنے کا اعلان کیا۔ یہ ساری باتیں اسمبلی کے ریکارڈ میں موجود ہیں لیکن اب بھٹو صاحب نے اس معاہدہ سے انحراف کا اعلان کیا ہے۔ حالانکہ انہیں اس معاہدہ سے منحرف ہونے یا اسے مسترد کرنے کا کوئی اختیار نہیں ہے۔

۶ فروری کے معاہدہ پر عمل کے بغیر ہم اسمبلیوں میں نہیں جائیں گے،

اس لیے ہم نے قومی اسمبلی سینٹ اور صوبائی اسمبلیوں کا بائیکاٹ کیا ہے اور

سے مطالبہ کرتا ہے کہ مولانا موصوف کو فی الفور رہا کر کے ان کے خلاف مقدمات واپس لے جائیں۔

ارکان اسمبلی کو خراج تحسین

قرار داد نمبر ۸

یہ اجلاس سینٹ اور اسمبلیوں کے بائیکاٹ کے جرات مندانہ فیصلہ پر ارکان اسمبلی و سینٹ کو خراج تحسین پیش کرتے ہوئے اسے ملکی سالمیت کے تحفظ اور عوامی حقوق کی بحالی کے لیے ایک اہم قدم قرار دیتا ہے۔

مہنگائی پر احتجاج

قرار داد نمبر ۹

یہ اجلاس اشیائے صرف کی قیمتوں میں روزمرہ اضافہ کو حکومت کی غلط پالیسیوں اور عیاشی و دوروں پر اربوں روپے ضائع کرنے کا نتیجہ قرار دیتا ہے اور مطالبہ کرتا ہے کہ فضول اور بے مقصد اخراجات کو ختم کر کے اشیائے صرف کی قیمتوں کو عوام کی قوت خرید کی سطح پر لایا جائے۔

مرکزی مجلس عوامی کا یہ اجلاس کم و بیش پانچ گھنٹے جاری رہنے کے بعد حضرت مولانا عبید اللہ انور دامت برکاتہم کی دعا پر اختتام پذیر ہوا۔

چٹ پر سرخ نشان چندہ ختم ہونے کی علامت ہے۔

خط و کتابت

کرتے وقت

خریداری نمبر

کا حوالہ ضرور دیں

اسمبلی کے فیصلے پر عمل کیا جائے

قرار داد نمبر ۴

یہ اجلاس حکومت سے مطالبہ کرتا ہے کہ قادیانیت کے بارے میں قومی اسمبلی کے فیصلے پر بلا تاخیر عمل درآمد کیا جائے اور قادیانیوں کو اس فیصلہ کی خلاف ورزی کرنے سے باز رکھنے کے لیے موثر اقدام کیا جائے۔

مقدمات واپس لے جائیں

قرار داد نمبر ۵

یہ اجلاس اس امر پر شدید احتجاج کرتا ہے کہ تحریک ختم نبوت کے کارکنوں کے خلاف مقدمات واپس لینے کے بارے میں بار بار اعلان کے باوجود ابھی تک حکومت عملدرآمد کو واپس لینے میں ٹال مٹول سے کام لے رہی ہے، بلکہ مزید مقدمات قائم کیے جا رہے ہیں یہ اجلاس مطالبہ کرتا ہے کہ مقدمات فی الفور واپس لے جائیں

مولانا عبدالستار خان نیازی

کی گرفتاری پر احتجاج

قرار داد نمبر ۶

یہ اجلاس متحدہ جمہوری محاذ کے رہنما مولانا عبدالستار خان نیازی کی گرفتاری کی شدید مذمت اور اسے جمہوری و آئینی حقوق کے منافی قرار دیتے ہوئے مطالبہ کرتا ہے کہ مولانا موصوف کو فی الفور رہا کر کے ان کے خلاف مقدمات واپس لے جائیں۔

مولانا چنیوٹی کو رہا کیا جائے

قرار داد نمبر ۷

یہ اجلاس مولانا منظور احمد چنیوٹی کی گرفتاری پر شدید احتجاج کرتے ہوئے حکومت

قومی کنونشن کی کامیابی پر محاذ کے راہ نمائوں کو ہدیہ تبریک پیش کرتا ہے اور کنونشن کے فیصلوں کو ملک کی سیاسی تاریخ میں ایک اہم سنگ میل قرار دیتے ہوئے ان کی مکمل توثیق کرتا ہے۔ یہ اجلاس قومی امید کا اظہار کرتا ہے کہ کنونشن میں طے شدہ لائحہ عمل وطن عزیز کی سالمیت کو درپیش خطرات و خدشات کے ماحول میں قوم کے لیے امید و یقین کی بنیاد ثابت ہوگا اور محاذ کے قارئین پاکستان کو آمریت اور وطن دشمن ٹوٹنے کی دسترس سے بچا کر اسلامی نظام اور جمہوری اقدار کی راہ پر گامزن کرنے میں کامیاب ہو جائیں گے۔

یہ اجلاس نظام شریعت کے نفاذ اور بحالی جمہوریت کی تحریک کے سلسلے میں محاذ کی مرکزی قیادت خصوصاً حضرت مولانا مفتی محمود صاحب پر بھرپور اعتماد کا اظہار کرتے ہوئے انہیں مکمل تعاون و قربانی کا یقین دلاتا ہے۔

ٹرانسپورٹ کو قومیاں پر احتجاج

قرار داد نمبر ۳

یہ اجلاس متعدد صنعتوں کو قومی تحویل میں لینے کے اقدامات کے بعد حکومت کی طرف سے ٹرانسپورٹ کو بتدریج قومیاں کے فیصلہ پر احتجاج کرتا ہے۔ صنعتوں کو قومی تحویل میں لینے کے سابقہ تجربات کے پیش نظر یہ اس امر کا اظہار ضروری سمجھتا ہے کہ ٹرانسپورٹ کو افسر شاہی کے رحم و کرم پر چھوڑ دینے سے عوام کے لیے بے حد مشکلات پیدا ہو جائیں گی۔ اس لیے یہ اجلاس حکومت سے مطالبہ کرتا ہے کہ ٹرانسپورٹ کو بتدریج قومی تحویل میں لینے کا فیصلہ واپس لے کر عوام کو مزید مشکلات سے بچایا جائے۔

ہمارا بائیکاٹ صرف اسمبلیوں کو با اختیار ادارے بنانے کیلئے ہے

اپوزیشن کے بنیاد پر جو بجٹ پاس ہوگا وہ قومی بجٹ نہیں ہوگا

متحدہ جمہوری محاذ قومی کنونشن میں قائد جمعیت مولانا مفتی محمود کا خطاب عام

متحدہ جمہوری محاذ کے زیر اہتمام قومی کنونشن منعقد ۱۴، ۱۵ جون ۱۹۷۷ء سے خطاب کرتے ہوئے قائد اسلامی انقلاب حضرت مولانا مفتی محمد مظلہ نے فرمایا کہ میں آپ حضرات کا شکریہ ادا کرتا ہوں کہ آپ نے شدید گرمی کے موسم میں تکلیف سفر اٹھا کر جمہوری محاذ کو تعاون کا یقین دلایا ہے۔ جمہوری محاذ پاکستان کی تعاون سیاست، اسلام کی سر بلندی اور جمہوریت کے احیاء کی جنگ لڑ رہا ہے اور جنگ کا دل اتحاد کے بغیر نہیں لڑی جاسکتی۔ درحقیقت یہاں تمام لیڈر پوری پاکستانی قوم کے لیڈر ہیں۔ مجھے خوشی ہوتی ہے کہ جمعیۃ علماء اسلام کے کارکن شاہ احمد نواز کا خیر مقدم کرتے اور جمعیۃ علماء پاکستان کے ورکرز نیشنل عوامی پارٹی کے لیڈروں کے خیر مقدم میں پیش پیش ہوتے اس لیے کہ ہم سب ایک ہیں آپ بھی اپنے وطن میں محبت اور پیار کے جذبات کو زندہ رکھیں۔ آپ کے سامنے اس وقت دو قراردادیں پیش ہو رہی ہیں جنہیں آپ نے منظور فرمایا تھا ایک قرارداد اسمبلی کے بائیکاٹ کے سلسلے میں ممبران اسمبلی کی حوصلہ افزائی کے لیے پیش کی گئی تھی میں اسمبلی کے ممبر کی حیثیت سے آپ پر یہ بات واضح کرنا چاہتا ہوں کہ ہمارا یہ بائیکاٹ بھی آپ کی نمائندگی کا حق ادا کرنے کے لیے ہے۔ ہمارا اسمبلی کے اندر جانا یا باہر رہنا صرف آپ کے حقوق کے تحفظ کے لیے ہے۔ حقیقت یہ ہے کہ اسمبلی کے اندر حزب اختلاف کے ممبر بھی قوم کی نمائندگی کرتے تھے

اسمبلی کا ۳ سال کا ریکارڈ اٹھا کر دیکھیں، ملک کے اہم ترین مسائل صرف اور صرف حزب اختلاف کے ارکان نے زیر بحث لا کر آپ کی نمائندگی کی ہے۔ جہاں تک حاضریوں کا تناسب ہے میں پیپلز پارٹی کے ممبروں کو چیلنج کرتا ہوں کہ ہمارے بائیکاٹ کے باوجود وہ تین سال کی حاضریوں میں ہمارا مقابلہ کریں۔ یقیناً ہماری حاضریاں ان سے بہت زیادہ ہیں۔ خود جناب وزیر اعظم صاحب کی تین سال میں شائد تیس سال سے زیادہ حاضریاں نہیں ہیں یہ لوگ ہمیں نمائندگی کا سبق دیتے ہیں ہمارا بائیکاٹ صرف اسمبلی کو با اختیار ادارہ بنانے کے لیے ہے۔ اور جب تک ہمیں صحیح طور پر اسمبلی میں نمائندگی کا حق نہیں دیا جاتا ہم اسمبلی میں نہیں جائیں گے۔

انھوں نے مزید کہا کہ ہم حکومت کے مطالبہ پر استغفی نہیں دیں گے لیکن اگر متحدہ جمہوری محاذ نے یہ فیصلہ کر لیا تو ایک منٹ کی تاخیر کے بغیر تمام استغفی سپیکر کی میز پر پہنچ جائیں گے۔ اور جب ہم استغفی دیں گے تو تم ہمارے حقوق میں ضمنی انتخابات نہیں کرا سکو گے۔ پہلے کی طرح ضمنی انتخابات میں دھاندلیاں کر کے انتخابات کروانا ناممکن ہو جائے گا۔

میرے محترم دوستو! میں آج یہ

کہنا چاہتا ہوں کہ یہ بجٹ جو آج ہمارے بغیر پاس ہوگا یہ قومی بجٹ نہیں ہوگا ہم اس کی منظوری نہیں دیں گے یہ پیپلز پارٹی کا بجٹ ہوگا قومی بجٹ نہیں ہوگا۔ اور میں دوسرے ملکوں کے سربراہوں کو بھی بتانا چاہتا ہوں کہ آپ نے جو قرضے دیئے اور جن قرضوں کی بناء پر یہ بجٹ پاس ہوگا ہم اگر اقتدار پر آتے تو وہ قرضے ادا کرنے سے انکار کر دیں گے اور ان قرضوں کی ادائیگی کی ذمہ داری ہم ہرگز قبول نہیں کریں گے۔ جب تک ہم خود اس بجٹ کی منظوری میں شریک نہیں ہوتے ہم ان قرضوں کے ذمہ دار نہیں ہوں گے۔

اسمبلی میں کورم پورا نہ ہونے کا ذکر کرتے ہوئے انھوں نے کہا کہ آپ نے کل کا اخبار پڑھا ہوگا کہ کل ۱۴۵ کے ایوان میں ۱۲ افراد اسمبلی میں موجود تھے۔ جبکہ کورم کے لیے تعداد ۴۴ ہے اور پیپلز پارٹی کی غالب اکثریت ہے میں خود ایک روز بجٹ اجلاس کے دوران سپیکر کے پاس بیٹھا تھا تو بارش میں صرف تین آدمی تھے اور

جناب سپیکر نے اجلاس شروع کر لیا۔ جو کہ سراسر آئین کی خلاف ورزی ہے اس غیر آئینی اجلاس کے فیصلے ہم تسلیم نہیں کرتے۔ ریڈیو بھٹ پاس ہوا صرف ۲۵ ارکان موجود تھے۔ کورم پورا نہیں تھا۔

ہمیں وہ تنخواہ اور الاؤنس وصول کرنے کے طعنے دیتے ہیں۔ ہم نے ان سے کہا ہوا ہے کہ اسمبلی میں غیر حاضر ارکان کی تنخواہ اور الاؤنس بند کرنے کا بل لائیں۔ ہم بائیکاٹ کے باوجود اسمبلی میں جائیں گے اور اس بل کے حق میں ووٹ دیں گے۔

غرض ہم نے یہ فیصلہ کیا ہے کہ علوم کے حقوق کے تحفظ کے لیے کئی قسم کی بھی قربانی سے دریغ نہیں کریں گے اور انشاء اللہ ہم آپ کے سروں کا سودا نہیں کریں گے ہم آپ کے ساتھ رہیں گے اور آپ کے حقوق کا تحفظ کرتے جائیں گے۔

ملکی حالات کے بارے میں انہوں نے کہا کہ بلوچستان میں ہماری فوج نے مظلوم مسلمانوں کو تشدد کا نشانہ بنایا اور ہزاروں معصوم جانیں شہید کر دی گئیں اس ظلم کی نظیر پٹلر اور موسلینی یا چنگیز خاں کے بعد آج تک نہیں ملتی۔ ہماری فوج سرحدوں کی حفاظت کرنے کی بجائے خود اپنی قوم کو فتح کرنے میں مصروف ہے

امریکہ کی طرف سے پاکستان کو اسلحہ کی سپلائی کی بحالی کا تذکرہ کرتے ہوئے انہوں نے کہا کہ ہندوستان اور افغانستان نے شور مچایا کہ اگر امریکہ نے پاکستان کو یہ اسلحہ سپلائی کیا تو یہ اسلحہ ہمارے خلاف استعمال ہو گا

اور برصغیر کے حالات بگڑ جائیں گے۔

میں نے اس وقت کہا تھا کہ ہندوستان

کو شور مچانے کا کوئی حق نہیں کیونکہ یہ اسلحہ

اگر بھٹو صاحب کی نگرانی میں پاکستان

کو حاصل ہوا تو یہ اسلحہ پاکستانی قوم کے

خلاف استعمال ہو گا۔ وادیلو تو ہمیں

کرنا چاہیے جن کے خلاف اسلحہ استعمال

ہو۔ میں یہ کہوں گا کہ اگر امریکی حکومت بھٹو

صاحب کی نگرانی میں پاکستان کو اسلحہ دیتی

ہے تو اس کا یہ فرض ہے کہ بھٹو صاحب

سے ہماری جان کی حفاظت کی ضمانت

بھی لے کہ یہ اسلحہ پاکستانی قوم کے

خلاف استعمال نہیں کیا جائے گا۔ اگر

یہ اسلحہ ہماری قوم کے خلاف استعمال

ہوتا ہے تو میں اس کی سپلائی کے حق

میں نہیں ہوں۔

اور یہ ہو رہا ہے کیا یہ سارا اسلحہ

بلوچستان میں استعمال نہیں ہو رہا۔ کیا

وہاں فوج موجود نہیں ہے۔ کوئی ملک بھی

جو بھٹو صاحب کی نگرانی میں اسلحہ پاکستان

کو سپلائی کرے اسے بھٹو صاحب سے

یہ ضمانت لینی ضروری ہوگی کہ وہ اسے اپنی قوم

کے خلاف استعمال نہ کریں۔

انہوں نے کہا کہ موجودہ حالات میں ہمارا فرض

ہے کہ اس ظالم حکومت کو برائیں۔ میں اس حکومت سے مطالبے کرنے کے حق میں نہیں ہوں۔ اگر یہ حکومت انتخابات کے ذریعے تبدیل ہو سکتی تو ہم انتخابات کا انتظار کر لیتے، لیکن آپ جانتے ہیں کہ آزاد کشمیر کے حالیہ انتخابات نے ثابت کر دیا ہے کہ پاکستان (FAIR) الیکشن ہونے کا امکان نہیں۔ اور بھٹو صاحب کے ہوتے ہوئے یہاں آزاد انتخابات نہیں ہو سکتے۔ وہ اگر آزاد انتخابات کی ضمانت بھی دیں تب بھی ہم ان پر اعتماد نہیں کر سکتے۔

اس کے دور استے ہیں۔ یا تو مرکز اور

صوبوں میں نیشنل گورنمنٹ قائم کی جائے اور

اس کی نگرانی میں انتخابات کر لے جائیں۔ یا

آئین میں ترمیم کر کے انتخابات کے دوران

حکومت سیریم کورٹ کے چیف جسٹس کے

سپرکوریڈی جائے۔ پھر شاید انتخابات آزاد

ہوں ان میں کوئی ایک راستہ اختیار کر کے

آج انتخابات کرالو اور نتیجہ دیکھ لو۔ پھر ہم

کوئی تحریک نہیں چلا دیں گے۔ بلکہ انتخابات

کے ذریعے شکست دیں گے۔

لیکن جب انتخابات کی آزادی پاکستان میں ختم کر

دی گئی ہے تو آپ بتائیں کہ پھر اس حکومت کو یا تو پیشہ

کے لیے باقی رکھنا ہے یا پھر اس کو ختم کرنے کے لیے

عوامی تحریک کی ضرورت ہے۔ وہ عوامی تحریک جس

نے ایوب خان کو ہٹا کر رکھ دیا تھا۔ جس نے یحییٰ خان

کو ہٹایا تھا اور جن عوامی تحریک کے ذریعے بھٹو صاحب

کو بھی ہٹایا جائے گا۔ اس لیے میں یہ کہوں گا

کہ اس ملک میں ایک ایسی تحریک چلا دیں جو

بھٹو صاحب کی حکومت ختم کرنے پر متفق ہو۔

مسند بالکل واضح ہے اس پر دورائیں نہیں جو

باقی ملے گا

نہر سوئز کھلنے سے پاکستان کی معیشت پر خوشگوار اثرات مرتب ہوں گے!

ان دنوں نہر سوئز کھلنے کا تاریخی واقعہ موضوع بحث بنا ہوا ہے۔ مختلف ممالک اپنے اپنے نقطہ نظر کے مطابق اس کی اہمیت پر رائے زنی کر رہے ہیں، لیکن اس بات سے سبھی متفق ہیں کہ یہ عرب عوام بالخصوص مصری عوام کی ایک اہم کامیابی ہے۔

نہر سوئز نہ صرف مصر بلکہ ساری دنیا کے لیے بڑی اہمیت کی حامل ہے۔ یہ دنیا کی مصروف ترین بحری شاہراہ ہے اور اسے عالمی تجارت کا مرکز قرار دیا جاتا ہے۔ اس کے ذریعہ دنیا کے دو بڑے سمندروں کو ملا کر ایک سو میل کا فاصلہ کم کیا گیا ہے۔ لہذا اس نہر کی بدولت مشرق اور مغرب کو ملانے کے لیے راس امید کے طویل راستے کو طے کرنے کے بجائے اس سے نصف فاصلے طے کرنا ہوتا ہے۔ نہر سوئز کی اقتصادی اور تجارتی اہمیت کے پیش نظر مصر کے انقلابی رہنما صدر ناصر مرحوم نے ۱۹۵۶ء میں اسے قومی ملکیت میں لے لیا تھا جس پر برطانیہ، فرانس اور ان کے گماشتے چراغ پا ہو گئے تھے اور انہوں نے مصر کے خلاف فوجی کارروائی کر دی تھی، لیکن صدر ناصر نے اس مداخلت کا منہ توڑ جواب دیا تھا۔ چونکہ اس وقت پاکستان بھی عرب دشمن قوتوں کے حلقہ اثر میں آتا تھا، لہذا اس وقت کے وزیر اعظم سہروردی نے بجائے عربوں

کا ساتھ دینے کے، برطانیہ کا ساتھ دیا تھا۔ جس کی وجہ سے پاک عرب دوستی شدت سے متاثر ہوئی اور طویل عرصے تک پاکستان کے خلاف عرب رہنماؤں کو غلط نمایاں ہیں۔ نہر سوئز مصر کے لیے خصوصی اہمیت رکھتی ہے۔ اس کی آمدنی کا ۸۹ فی صدی اٹھا اس نہر کا مرہون منت ہے۔ اس نہر سے مصر کو چھ سو ملین ڈالر کی سالانہ آمدنی ہوتی ہے۔ ۱۹۶۷ء کو عرب اسرائیل جنگ کے بعد جب نہر سوئز بند ہو گئی تو مصر کی معیشت بری طرح متاثر ہوئی۔ اس طویل عرصے میں اگر سوشلسٹ ملکوں، بالخصوص سویت یونین کی اقتصادی، فوجی اور اخلاقی امداد مسلسل جاری نہ رہتی تو مصر کی معیشت تباہی کے دہانے پر پہنچ جاتی۔ اسرائیل کے توسیع پسندانہ کردار کی وجہ سے دیگر عرب ملکوں کے مانند مصر بھی ایک بڑی فوج رکھنے پر مجبور ہے جس سے لازمی طور پر اس کی معیشت متاثر ہوتی ہے۔

۱۹۷۳ء میں عرب اسرائیل جنگ کی ایک وجہ مصر کے اندرونی حالات بھی تھے۔ اس جنگ کے نتیجے میں ایک طرف تو اسرائیل فوجی برتری کا ہوا ختم ہو گیا، دوسری طرف اسرائیل پر اخلاقی اثرات بھی مرتب ہوئے۔ یاد رہے کہ روسی ساخت کے سام مزائلوں کی کارکردگی اتنی عمدہ تھی کہ محض پندرہ روز میں اسرائیلی فضائیہ

کا دو تہائی حصہ تباہ ہو گیا۔ حتیٰ کہ مغربی ملکوں کو بھی یہ تسلیم کرنا پڑا کہ مشرق وسطیٰ میں قوت کے توازن کا غلط اندازہ لگایا گیا تھا۔

۱۹۷۳ء کے بعد اگر ایک طرف فوجی اعتبار سے اسرائیل کی برتری ختم ہو گئی تو دوسری جانب تیل کا ہتھیار استعمال کر کے عربوں نے مغربی اجارہ داریوں پر بھی شدید ضرب لگائی اس جنگ کے بعد دنیا کے تجارتی نقشے میں اہم نوعیت کی تبدیلیاں رونما ہوئیں ہیں۔ اول تو تیل کی زبردست اہمیت سب پر واضح ہو چکی ہے۔ بڑے بڑے سامراجی ممالک جن کے دماغ نہیں ملتے تھے، تیل کے ہتھیار کے آگے بے بس نظر آتے ہیں۔ مشرق وسطیٰ کے ان علاقوں میں دنیا کے ۵۶ فی صدی تیل کے ذخائر موجود ہیں یہ تیل نکالنا آسان بھی زیادہ ہے۔ بعض اوقات تو تیل نکالنے کے پمپ استعمال کرنے کی نوبت نہیں آتی۔ اس تیل کی اہمیت کا اندازہ یوں لگائیے کہ مغربی یورپ اپنی ضروریات کا ۷۰ فی صدی حصہ یہاں سے حاصل کرتا ہے جبکہ جاپان کی ۸۵ فی صدی تیل کی ضروریات یہاں سے پوری ہوتی ہیں۔ مشرق وسطیٰ کے تیل پر امریکہ کا انحصار بھی بڑھتا جا رہا ہے۔ چنانچہ ۱۹۷۲ء میں امریکہ نے مشرق وسطیٰ سے ۲ کروڑ ٹن تیل درآمد کیا تھا، جبکہ ۷۳ء میں یہ مقدار ۶ کروڑ ٹن ہو چکی تھی۔ مختلف ممالک مشرق وسطیٰ

سے صرف تیل ہی حاصل نہیں کرتے بلکہ دیگر خام اشیاء بھی وافر مقدار میں حاصل کرتے ہیں۔ اس کا اندازہ اس بات سے لگایا جاسکتا ہے کہ امریکہ، یورپ، جاپان، چین اور ہندوستان اپنی ضروریات کا ۳۵ فی صدی فاسفیٹ مشرق وسطیٰ سے حاصل کرتے ہیں۔ نرسونز کھلنے سے نہ صرف تیل بننا جہازوں کی نقل و حرکت میں اضافہ ہوگا بلکہ عام مال برداری میں بھی اضافہ ہوگا۔ اس طرح مصر کی معیشت پر خوش گوار اثرات مرتب ہوں گے۔ نرسونز کھلنے سے ”تیسری دنیا“ کے دیگر ملکوں کی معیشت بھی متاثر ہوگی اور مجموعی طور پر اس کے مثبت نتائج نکلیں گے۔

نہر سوئز

اور پاکستانی معیشت

آج سے آٹھ دس برس پیشتر، یعنی ۱۹۶۳ء تک مصر سے پاکستان کی تجارت بہت قلیل تھی، لیکن ۱۹۶۰ء میں اس تجارت میں پانچ گنا اضافہ ہوا۔ ۱۹۶۱ء کے بعد دونوں ملکوں کے تجارتی روابط استوار ہونے لگے اور پاکستان کی برآمدات بڑھنے لگیں۔ ۱۹۶۳ء میں پاکستان کی جانب سے دس لاکھ چوبیس ہزار ڈالر کا مال برآمد کیا گیا۔ اس بات کے قومی امکانات ہیں کہ نرسونز کھلنے کے بعد پاکستان اور مصر کے تجارتی تعلقات میں مزید اضافہ ہوگا۔

گزشتہ کئی برسوں سے پاکستان اور عرب ملکوں کے درمیان دوستانہ تعلقات میں تیزی سے اضافہ ہو رہا ہے۔ آپس میں تجارتی لین دین کے علاوہ سیاسی مسائل پر بھی کئی موقع اپنائے جا رہے ہیں۔ اسلامی سربراہ کانفرنس کے بعد خلیج فارس کی ریاستوں سے

بھی پاکستان کے تعلقات مستحکم ہوتے ہیں۔ بہت سی ریاستیں پاکستان میں مشترکہ صنعتیں لگا رہی ہیں جن کی وجہ سے پاکستان کی صنعتی ترقی کی رفتار تیز ہوگی اور بروز گاری وغیرہ کے مسئلے کو حل کرنے میں بھی مدد ملے گی۔

نہر سوئز

اور بین الاقوامی تعلقات

نرسونز کا کھلنا بلاشبہ عوام کی ایک بڑی کامیابی ہے، لیکن اس سے یہ نتیجہ اخذ کرنا درست نہیں ہے کہ مشرق وسطیٰ مسئلہ سہل ہو گیا ہے۔ درحقیقت مشرق وسطیٰ آج بھی سب سے حساس علاقہ ہے۔ ایک طرف صدر فورڈ کی دھمکیاں ہیں کہ مشرق وسطیٰ میں طاقت کے استعمال سے گریز نہیں کیا جائے گا، دوسری جانب اسرائیل کی ہٹ دھرمی ہے جو بدستور موجود ہے۔ تیسرے بائیں بازو کے انتہا پسندوں کی حکمت عملی ہے، جو جینیوا کانفرنس کے دوبارہ انعقاد میں مسلسل رکاوٹ بنی ہوئی ہے اور جس کی وجہ سے بالواسطہ طور پر عربوں کی مخالفت قوتوں کو فائدہ پہونچ رہا ہے۔

یہ درست ہے کہ نرسونز کھلنے سے جینیوا کانفرنس کے لیے حالات زیادہ سازگار ہو گئے ہیں، لیکن ہمیں اس پہلو کو بھی مد نظر رکھنا چاہیے کہ عرب دشمن قوتیں مسلسل یہ کوشش کر رہی ہیں کہ عرب ملکوں، بالخصوص ترقی پسند عرب ریاستوں کو ان کے دوستوں سے کاٹ کر علیحدہ کر دیا جائے تاکہ مجموعی طور پر عربوں کی قوت کم ہو جائے اور سمجھوتہ کرنے میں مغربی طاقتوں اور اسرائیل کا ہاتھ بھاری رہے۔

بدقسمتی سے باتیں بازو کی انتہا پسند قوتیں عربوں کی مجموعی قوت کو کمزور کرنے کا باعث

بن رہی ہیں۔ ان کی ساری حکمت عملی عرب ریاستوں کو سوشلسٹ ملکوں، بالخصوص سویت یونین سے کاٹنے تک محدود ہے۔ ان قوتوں کی یہ بھی کوشش ہے کہ ”تیسری دنیا“ کے دیگر ملکوں سے بھی عربوں کو دور رکھا جائے۔ یہ بات روز روشن کی طرح عیاں ہے کہ اس حکمت عملی سے عربوں کو نقصان پہونچے گا۔

اب جب کہ نرسونز کھل گئی ہے اور مصر اور شام کے بہت سے علاقوں سے امریکی افواج کا انخلا عمل میں آگیا ہے، ضرورت اس بات کی ہے کہ عربوں، سوشلسٹ ملکوں اور ترقی پذیر ملکوں کے اتحاد کو مزید مستحکم کیا جائے۔ مشترکہ کوششوں ہی کے ذریعہ اسرائیلی توسیع پسندوں کا سدباب کیا جاسکتا ہے۔

بقیہ: قائد جمعیت کا خطاب

سکتیں۔ ہم موجودہ صورت حال زیادہ دیر تک برداشت نہیں کریں گے۔

میرے محترم دوستو! میں آپ کو یقین لاتا ہوں کہ محاذ اس مقام پر پہنچ چکا ہے کہ وہ ضرور کوئی تحریک چلائے گا۔ آپ حضرات اس کے لیے تیار رہیں۔ ہم طریق کار متعین کر کے آپ کو بہت جلد آگاہ کریں گے۔ آپ میاں سے یہ پیغام اپنے اپنے حلقوں میں پہنچادیں۔

واآخر دعوانا ان الحمد للہ رب العالمین

سہیل سائیکل ورکس

چوک بازار منیچن آباد

کو

پن زہ جات خریدنے اور

سائیکلوں کی مرمت کمانے کے لیے یاد رکھیں۔ جماعتی دوستوں کو خاص رعایت۔

پاکستان کی خارجہ پالیسی

قائم مقام قائد حزب اختلاف مولانا مفتی محمود سے ایک ملاقات

یہ پاکستان کی انتہائی بدقسمتی تھی کہ اسے پہلا وزیر خارجہ ہی ”غیر مسلم“ (یعنی ظفر اللہ خاں قادیانی) ملا۔ جس نے ”نومولود“ پاکستان کے گرد اپنے ”باپ دادا“ (یعنی انگریزوں) کی استعماری، غلامی کی زنجیروں کو کنٹا شروع کر دیا۔ اس کی کوشش رہی کہ پاکستان ہمیشہ کے لیے امریکی و برطانوی سامراج کی دہلیز پر چین بوسی کو اپنا شعار بنائے رکھے۔ اور ایک سوالی کی طرح ”در بدر کی ٹھوکرین“ کھاتا رہے۔ اس نے اپنے ”دور حکومت“ میں لیاقت علی خاں، وزیر اعظم پاکستان کو امریکہ کا ”سرکاری دورہ کرتے دیکھا اور ”موجودہ حقیقت“ کے ”ایک گروہ“ کے مطابق وزیر اعظم موصوف کو روس کے سرکاری دورے کا دعوت نامہ اپنی ہی جیب میں رکھنے پر مجبور کرنے والی شخصیت، یہی سر ظفر اللہ خاں تھے۔ اسی طرح پاکستان کے ہمسایہ مسلمان ملک افغانستان اور پاکستان کے درمیان منافرت اور دشمنی کی وسیع پیلج حاصل کرنے والے بھی ہی ”صاحب“ تھے۔ اسی لیے انہوں نے چھ سال تک وزارت خارجہ کا قلمدان اپنے پاس رکھنے کے باوجود افغانستان کا دورہ کرنے کی زحمت گوارا نہ کی۔ (بنابرین ہمارے موجودہ وزیر اعظم ذوالفقار علی بھٹو نے سب سے پہلے افغانستان کا دورہ ہی کیا تھا۔) غرض پاکستان کو ”استعماری کیمپ“ سے وابستہ کرنے اور پاکستان کو

”قراط مستقیم“ سے ہٹا کر خطِ مفتی پر ڈالنے کے سلسلہ میں ”آپ“ کے کردار کو فراموش نہیں کیا جاسکتا۔ حالانکہ پاکستان کو ابتداء میں ہی کسی ”سپر پاور“ سے وابستہ ہونے کی بجائے اپنی خارجہ پالیسی، انصاف، امن، انسانیت کی سر بلندی، غلامی کی پکلی میں پسے والی اقوام کی غیر مشروط امداد، ملی تقاضوں اور قومی مفادات کی بنیاد پر مرتب کرنی چاہیے تھی۔ پچھلے دنوں متحدہ جمہوری محاذ کے قائد اور جمعیۃ علماء اسلام کے رہنما، مفکر اسلام مولانا مفتی محمود احمد صاحب کی خدمت میں حاضر ہونے کا شرف حاصل ہوا تو سوچا کیونکہ نہ مفتی صاحب سے پاکستان کی خارجہ پالیسی جیسے اہم مسئلے پر بات کر لی جائے چنانچہ مفتی صاحب کے ”ارشادات“ کا ”مجموعہ“ ہمارے قلم کی معرفت نذرِ قارئین ہے۔

مفتی صاحب نے فرمایا کہ پاکستان کی خارجہ پالیسی آزاد ہونی چاہیے۔ اسے پاکستانی عوام کی بدقسمتی کہیے کہ آج تک پاکستان کی کوئی بھی حکومت امریکہ کی مرضی کے بغیر نہ بنی اور نہ ختم ہوئی۔ باوجود اس کے کہ پاکستان کے ”سکھران“، امریکی سامراج کے ”سگے“ ”تسلیم خرم“ کئے ہوئے، بلاچون وچرا، اس کے ”احکامات“ پر عمل ہی کرتے رہے۔ پھر بھی سامراج، اپنی ظالمانہ، سامراجیانہ ذہنیت کا مظاہرہ کئے بغیر نہ رہا اور پاکستان کو

دو دفعہ بھارت کے ذریعے ۱۹۴۵ء اور ۱۹۴۷ء میں ”آزمائے“ کی کوشش کی جنہوں نے (یعنی دونوں جنگوں نے) ہمیں کھوکھلا کر کے رکھ دیا۔ ”نو آبادیاتی ظلمتوں“ کے ”سربراہ“ ”اپنی“ ”رو جانی اولاد“ کے ذریعے ہمیں ”آزادی“ دینے کے بعد بھی ہم پر ”مسلط“ رہے۔ یہی وجہ ہے کہ ”آزادی“ کے بعد بھی ہم ”آزاد“ کہلانے کے مستحق نہیں۔ اسی لیے بقول مفتی محمود احمد صاحب: ”ہمیں اپنی خارجہ پالیسی اس حد تک آزاد رکھنی چاہیے کہ وہ ہمارے ملک کی فلاح و بہبود اور خوشحالی میں معاون ثابت ہو سکے اور ہم ترقی کی حقیقی منزلیں طے کر سکیں۔“ مزید برآں جس طرح پاکستان نے ”کامن ویلتھ“ اور سیٹو کو خیر باد کہ کر جڑاؤ دلیبری کا ثبوت دیا۔ اور ”بڑے“ ہمارا کچھ بھی نہ ”بگاڑ“ سکے۔ بعینہ ہمیں بقیہ فوجی معاہدوں سے بھی فی الفور الگ ہو کر زندہ قوموں کی روایات کو ”زندہ“ کرنا چاہیے۔ ہمیں کسی کے سہارے جینے کی بجائے اپنے پاؤں پر کھڑا ہونا چاہیے۔ کیونکہ جن پر ہم ”تکیہ“ کئے بیٹھے ہیں جب وہی پتے ہوا دینے لگیں تو ایسے میں اس احمقانہ خیال کو دل سے نکال دینا چاہیے کہ مشکل وقت پڑنے پر ہمارے معاہدوں کے ساتھی ہمارے شانہ و کھلمہ ”لیبے“ کا ورد

کرتے ہوئے دشمن پر ٹوٹ پڑیں گے۔ ہم نے سیٹو اور سیٹو میں شامل رہنے کے باوجود کیا حاصل کیا؟ ۱۹۷۵ء اور ۱۹۷۹ء کے معرکوں میں جب پاکستانی افواج اپنی زندگی اور موت کی جنگ لڑ رہے تھے۔ جب ہمارے وطن کے کھیتوں کو آگ لگائی جارہی تھی۔ جب ہماری ”سوہنی دھرتی“ کے گلزار ”ہوس ملک گیری“ کی ”آگ کے شعلوں“ کی پلیٹ میں تھے۔ جب ہماری مقدس سرزمین کا بچہ بچہ، پیر و جوان اور مرد و زن سردھڑ کی بازی لگا کر اپنی بقا اور سلامت کی جنگ میں مصروف تھے۔ تو اس وقت ہمارے اتحادیوں نے ہمارا ”داند پانی“ بند کر کے، ہماری ”مدد“ کرنے کا فیصلہ کیا۔ حالانکہ ہم نے اس بڑی طاقت پر بھروسہ کرنے کی غلطی کی تھی۔ جو کبھی بھی اپنے حامیوں کے کام نہ آیا۔ اور اسی نے بعد میں اپنے ایک ”سرگرم حلیف“، ترکی کی اس وقت امداد بند کرنے کا اعلان کیا جب ترکی قرض کے میدان کا زار میں یونانی مظالم کا حساب چکانے میں مصروف تھا۔ اور اسی شیر پاور نے مشرق وسطیٰ میں اپنے ”گزشتہ“ کا سہ لیس ”سعودی عرب اور شیخ کی ریاستوں کے سربراہوں کو، جب انھوں نے تیل کا خطرناک مہینار استعمال کیا تو انھیں تیل کے کنوؤں اور چشموں پر قبضہ کرنے کی دھمکی دی۔ اپنے غار کے یاروں“ سے ”دعہ ایفاء“ نہ کرنے والے پر ہمارے ”محبت وطن“ حکمرانوں نے بھڑو کرنے میں جتنی ”عقل مند“ی کا ثبوت دیا۔ وہ بالآخر امریکی اسلحہ اور ”دوسری امداد“ کی ترسیل پر پابندی اور ”انٹرپرائز“ کی ”پیش قدمی“ کی صورت میں ہمارے سامنے آیا۔ الغرض ہمیں امریکہ اور ”یورپی برادری“ کے ساتھ ”منسلک“ معاہدوں سے الگ ہو

جانا چاہیے۔ کہیں خدا نخواستہ ”جین“ پیری آمدہ جنگ“ کے موقع پر ”انٹرپرائز“ کی متوقع آمد مہنگی پڑے۔

چین سے ہمارے تعلقات دوستانہ ہونے چاہئیں۔ اس سے ہماری ”دوستی“ اس کے ”آد کار“ کی حیثیت سے نہیں بلکہ پر امن بقائے باہمی کے اصولوں کو مدنظر رکھتے ہوئے، دوستی کو پروان چڑھانا چاہیے۔ مثلاً ۱۹۹۹ء میں مسٹر ہنری کیسنر کا دورہ چین: جو انہوں نے براستہ پاکستان ”گامیائی“ کے ”تھنڈے کارٹے“ ہوئے کیا۔

جس کے نتیجے میں نکسن چین گئے اور امریکہ چین کے تعلقات ”معمول“ پر آ گئے۔

بنا براہیں روس سے بھی ہمارے تعلقات دوستانہ ہونے چاہئیں اور ”وہاں“ بھی ہمیں زیادہ ”جھکنے“ کی ضرورت ”محسوس“ نہ کرنی چاہیے۔ اور ”وہاں“ جاکر ”لینن اور اسٹالن“ کو ”سلام“ کر کے اپنی ”حیثیت“ بھی کم نہیں کرنی چاہیے۔ لہذا پاکستان کو ”بڑی طاقتوں“ کے ”بڑے مسائل“ سے کوئی غرض نہ رکھنی چاہیے اور ”ہر جگہ“ کھلی پکھری لگانے سے اجتناب کرنا چاہیے۔ ہندوستان کے ساتھ، متنازعہ مسائل کو مذاکرات کے ذریعے طے کرنے کی کوشش

کی جانی چاہیے۔ طاقت کے استعمال سے کوئی مسئلہ ”سدھرنے“ کی بجائے الجھناپی چلا جاتا ہے۔ ہمیں ماضی کو سامنے رکھتے ہوئے سوچنا چاہیے کہ ہم نے گزشتہ دو جنگوں میں کیا کھویا؟ کیا پایا؟ الٹا ”بنگلہ دیش“ کے مسلمانوں کو اپنا مخالف بنایا۔ بھارت کے مسلمانوں کی پاکستان کے مسلمانوں سے نفرت بڑھی۔ ہمیں ”بنگلہ دیش“ اور ہندوستان کے مسلمانوں کو ”ایک پلیٹ فارم“ پر جمع کرنے کے لیے مؤثر قدم اٹھانا پڑے گا اور وہ مؤثر قدم طاقت کا استعمال

بلکہ ”مذاکرات کی میز“ ہے۔ جہاں پر بیٹھ کر ہم اپنے مسلمان بھائیوں تک ”پہنچنے“ کا راستہ تلاش کر سکتے ہیں۔

علاوہ ازیں ہمارے مسلمان حماک کے مسلمان بھائی ہمارے دکھ درد کے ساتھی مسلمان بھائی، مراکش سے لے کر انڈونیشیا تک پھیلے ہوئے ستر کروڑ مسلمان بھائی، جنہیں متحد کرنے کے لیے جمال الدین افغانی، عبد اللہ سندھی اور اقبال لاہوری نے اپنے تمام جوہر صرف کر دیئے۔ ان کے ساتھ ہمارے تعلقات بحیثیت مسلمان اچھے ہونے ہی چاہئیں۔ ہمیں آپس میں سیاسی، سماجی، معاشرتی، اقتصادی اور باہمی تعاون زیادہ سے زیادہ بڑھانا چاہیے۔ ہمیں اسرائیل سے برسرِ پیکار ملکوں کے موقف کی بھرپور حمایت کرنی چاہیے اور امریکی سامراج کے پانٹو اسرائیل کو عرب مقبوضہ علاقے خالی کرنے پر مجبور کیا جانا چاہیے۔ فلسطینی سب کے قیام میں فلسطینی تحریک آزادی کی بھرپور امداد کی جانی چاہیے۔ اور عرب ملکوں سے دالے، درے، قدے، سٹخے قنادن کیا جانا چاہیے۔ تاکہ افغانی، سندھی، اور لاہوری کے خوابوں کی تعبیر ہو سکے۔

علاوہ ازیں ہمیں عرب بھائیوں کے واضح دشمن، ”ہٹ دھرم“ اسرائیل کی کھلے لفظوں میں مذمت کرنی چاہیے۔ گزشتہ سال ہمارے ملک کی ایک بہت بڑی اہم شخصیت کی طرف سے ایران، ترکی اور سعودی عرب کے درے سے واپسی پر، اسرائیل کو امریکی اسلحہ کی سپلائی کی مذمت نہ کرنا، عوام کے جذبات کے ترجیحی نہیں بلکہ ”استعمار“ کی حمایت کے مترادف ہے۔ ہمیں زبانی جمع خرچ کرنے کی بجائے، انڈونیشیا کے احمد سوئیکار نو جیسی خارجیہ مرتب کرنی پڑے گی۔ جو انسانیت کی آزادی

قائد جمعیت کا پیغام

شرکاء قومی کنونشن کے نام

محترم مندوبین کل پاکستان قومی کنونشن
متحدہ جمہوری محاذ۔

السلام علیکم ورحمۃ اللہ وبرکاتہ۔

آج آپ حضرات جن حالات میں جمع ہو رہے ہیں ان کی سنگینی اور نزاکت کسی وطن سے مخفی نہیں ہے۔ وطن عزیز پاکستان جس کے قیام کو ابھی ۲۸ برس گزرے ہیں نابل اور خود غرض قیادت کے ہاتھوں سیاسی، اقتصادی اور اخلاقی انارکی کا شکار ہو چکا ہے۔ اور سیاسی شعور سے بہرہ ور ہر پاکستانی شہری ملک کے مستقبل کے بارے میں پریشان اور متحسّس ہے۔

آپ کو یاد ہو گا کہ جب پاکستان کے قیام کی تحریک چلی تھی تو برصغیر کی حرماں نصیب مسلمان قوم سے پاکستان کا مطلب کیا "لا الہ الا اللہ" اور پاکستان میں اسلامی نظام کے نفاذ کا وعدہ کیا گیا تھا۔ اور یہی وعدہ تحریک پاکستان کی کامیابی اور اس کے ساتھ ملت اسلامیہ کی دل چسپی اور عقیدت کا باعث بنا تھا۔ لیکن پاکستان بننے کے بعد اس کے ناخداؤں نے اسلام کے نظام عدل انصاف کی طرف قدم بڑھانے کی بجائے

فرنگی سامراج کے نافذ کردہ سیاسی، قانونی، سماجی، تعلیمی اور اقتصادی نظام کو ہی سینے سے لگائے رکھا اور یہ ملعون نظام آج بھی جو ملک کی طرح ملت اسلامیہ کا خون چوس رہا ہے۔ اسلام کے نظام عدل و انصاف

سے انحراف ہی کا ثمرہ خبیثہ تھا کہ پاکستان میں بنے والے مختلف خطوں اور زبانوں سے تعلق رکھنے والے شہریوں کے درمیان کوئی وجہ اتحاد قائم نہ رہی اور علاقائی فتنوں نے سراٹھانا شروع کیا۔ اسی کے نتیجہ میں بنگلہ دیش نام کی تحریک نے جنم لیا۔ اور دیکھتے ہی دیکھتے اس نے محکمات خداداد کو دو ٹکڑوں میں بانٹ دیا۔ انا للہ وانا الیہ راجعون۔

محترم حضرات! سقوط ڈھاکہ جیسے المناک اندوہناک حادثہ کے بعد بھی اس قوم کی حیران کن نصیبی میں کچھ کمی نہ آئی۔ بچے پکھے پاکستان کی قیادت اس ٹولہ کے ہاتھ میں آ گئی جس کی طفلانہ سیاست نے تقسیم پاکستان کے شرمناک منصوبہ کی آبپاری کی تھی۔ نتیجہ ملک کے قاتل نقاب پوش ہونگے تحقیقات کے نتائج سرد خانے کی نظر کر دیئے گئے۔ اور سبھی خاں کے سازشی ساتھی نئے سیکڑے میں قوم کی قسمت سے کھیلنے لگے۔

نئے پاکستان کے بانی مجتہد صاحب نے اقتدار میں آنے سے قبل قوم سے روٹی، کپڑا اور مکان کا وعدہ کیا تھا لیکن ان کے دیرِ اقتدار میں قوم کو روٹی کی جگہ گولی، کپڑے کی بجائے کفن اور مکان کے بدلے قبر ملی۔ اور مجتہد صاحب نے اب تک اپنے مخقر دور حکومت میں جو کارہائے نمایاں سرانجام دیئے ان

کی طویل فہرست دیکھ کر شاید مبہل، مسولینی اور مکاوی کی روحیں بھی احساس کتری کا شکار ہو گئی ہوں۔

مجتہد صاحب نے : —

عوامی مارشل لا، ایڈمنسٹریٹر کی حیثیت سے عوام کے منتخب نمائندوں کو مارشل لا کے حق میں رائے دینے پر مجبور کر کے سیاسی تاریخ میں ایک نئے باب کا اضافہ کیا۔

اسمبلیوں کے ضمنی انتخابات میں دھاندلیوں کے نت نئے طریقے ایجا دیئے۔ صوبہ سرحد و بلوچستان میں عوام کی منتخب جماعتوں جمیعت علماء اسلام اور نیشنل عوامی پارٹی کو حکومتیں سونپنے میں ٹال مٹول سے کام لیا اور جب حکومتیں سپرد کئے بغیر کوئی چارہ نہ رہا تو ناجائز مداخلت کر کے ان کے کام میں رکاوٹیں پیدا کیں۔ بلوچستان کی اکثریتی و آئینی حکومت کو بلاوجہ برطرف کر کے عوام کے منتخب نمائندوں کو جیلوں میں ٹھونس دیا۔

سیاسی تشدد اور قتل و غارت کا بازار گرم کیا۔ مولانا شمس الدین شہید، خواجہ رفیق، ڈاکٹر نذیر احمد، عبدالصمد اچکزئی، نواب محمد احمد خاں، جاوید نذیر اور دیگر بے گناہوں کو سیاسی اختلاف کی بنا پر موت کے گھاٹ اتار دیا۔

لسانی مسئلہ اور کارخانوں کی ہڑتال

کے سوال پر سیکڑوں بے گناہوں کو گولی کا نشانہ بنایا۔

لیاقت باغ راولپنڈی میں متحدہ جمہوری محاذ کے جلسہ عام کے موقع پر کئی گھنٹے تک اندھا دھند فائرنگ کر کے بے گناہوں کا خون بہایا۔

بلوچستان کے عوام کو ۲۰۶۰ کھنڈے منعقد نہ کرنے کے جرم کی سزا دینے کے لیے ان پر وحشیانہ فوج کشی کی، ان مظلوم عوام پر بمباری کی گئی، ان پر ظلم و ستم کے پہاڑ توڑ گئے اور سرحد و بلوچستان کے ہزاروں نوجوانوں کو ان شرمناک مظالم کے نتیجہ میں فرار ہو جانے پر مجبور کیا گیا۔

چینی، گندم، چاول، گھی، تیل اور دیگر اشیائے صرف کی قیمتوں میں بے تحاشہ اضافہ کر کے غریب عوام کے لیے جینا دھج کر دیا۔

دفعہ ۱۴۴، ڈی۔ پی۔ آر اور دیگر اقتناعی قوانین کا اندھا دھند استعمال کر کے ملک بھر میں ہر قسم کی سیاسی سرگرمیوں کو معطل کر کے رکھ دیا۔

ریڈیو، ٹی۔ وی اور اخبارات کو فرد واحد کی قصیدہ گوئی اور محبت وطن سیاستدانوں کی کردار کشی کی مذموم مہم پر لگا دیا۔

وزیر اعظم کے دوروں، جلسوں اور جلوسوں پر قوم کا قیمتی سرمایہ بے تحاشہ خرچ کر کے قومی دولت کو برباد کیا گیا۔

آزاد کشمیر میں عوام کے منتخب صدر سردار عبدالقیوم خاں کے خلاف سازشیں کر کے انہیں اقتدار سے الگ کیا۔ پھر سردار صاحب اور ان کی جماعت مسلم کانفرنس کے راستے میں طرح طرح کی رکاوٹیں کھڑی کر کے ان کے لیے انتخابات میں حصہ لینا محال کر دیا اور اس طرح وہ آزاد کشمیر میں بھی اپنی مرضی کی کھٹ تیلی حکومت کو انتخابات

کے نام سے ”سیلیکٹ“ کرنے میں کامیاب ہوئے۔

اسمبلیوں اور سینٹ میں حزب اختلاف کو اظہار رائے کے حق سے محروم کرنے کے لیے طرح طرح کے حربے اختیار کئے اور پولزیشن کے ساتھ طے کئے ہوئے ۴ فردی کے معاہدے سے جس کی منظوری قومی اسمبلی اور سینٹ نے دی تھی سرعام منہ منہ ہو گئے۔

سینٹ اور اسمبلیوں میں اپوزیشن کو بائیکاٹ پر مجبور کر کے عملاً ایک جماعتی نظام ملک پر مسلط کرنے کی ابتدا کر دی۔

سیاسی قیدیوں، طلبہ، کارکنوں اور اہل نادوں کے ساتھ جیل میں انسانیت سوز سلوک کی نیور کھی۔

سندھ میں سندھو دیش کی تحریک سے چشم پوشی بلکہ سرپرستی کر کے وطن عزیز کی سالمیت کے لیے ہر شہری کے ذہن میں خدشات پیدا کیے۔

ارکان اسمبلی کو گرفتار نہ کرنے کے وعدہ کے باوجود متعدد ارکان اسمبلی و پارلیمنٹ کو بشمول قائد حزب اختلاف قومی اسمبلی خاں عبدالولی خاں اور قائد حزب اختلاف سرحد اسمبلی ارباب سکندر خاں کو گرفتار کر لیا۔

سحران پارٹی کی تحریک پر قومی اسمبلی اور سینٹ میں متفقہ طور پر منظور ہونے والے آئین کی خود ہی دھجیاں بکھیریں اور حکم کھلا آئین و قانون کا مذاق اڑایا۔

منقریہ کہ جھٹو صاحب نے ہر وہ کام کیا جس کے نتیجہ میں ان کے اقتدار کو دوام مل سکے۔ اپوزیشن کا وجود ختم ہو سکے اور عوام میں ان کے اقدامات کے خلاف ٹرپنے اور سکھنے کی ہمت بھی باقی نہ رہے۔

ان حالات میں آپ ملک و قوم کے مستقبل کے بارے میں سوچ بچار کے لیے جمع ہوئے ہیں اور آج آپ کے سامنے سب سے بڑا مسئلہ یہ ہے کہ قوم کو ملک کے مستقبل اور وطن عزیز

کی سالمیت کے بارے میں شکوک و شبہات کی فضا سے نکالا جائے اور اسے یہ یقین دلایا جائے کہ اس کے تمام تر مسائل کا حل صرف یہ ہے کہ سیاست، معیشت، معاشرت، تعلیم، قانون اور زندگی کے ہر شعبہ میں اسلام کے نظام عدل و انصاف کو مکمل طور پر نافذ کیا جائے۔

لیکن اس عظیم مقصد کے لیے عظیم جدوجہد کی ضرورت ہے۔ قومی سیاست و معیشت کو تباہ کرنے اور ملکی سالمیت کو مجروح کرنے کے درپے ظالم ہاتھ کو توڑنے کے لیے ایشاد قربانی اور جذبہ عمل و جدوجہد درکار ہے۔ اور مسلسل و مہمگیر جدوجہد کے بغیر آپ اس قوم کے دکھوں کا مداوا نہیں کر سکتے۔ اس لیے کل پاکستان جمیعت علماء اسلام آپ سے گزارش کرتی ہے کہ اشتراک عمل کے اس پلیٹ فارم کو زیادہ سے زیادہ مستحکم بنائیں اور متحدہ جمہوری محاذ کی دعوت اور پروگرام کو گھر گھر پہنچانے کے لیے کسی محنت اور قربانی سے دریغ نہ کریں۔

اللہ تعالیٰ ہمارا سب کا حامی و ناصر ہو۔

فقط، مفتی محمود ایم۔ این۔ ای

ناظم عمومی کل پاکستان جمیعت علماء اسلام قائم مقام قائد حزب اختلاف پاکستان قومی اسمبلی

بقیہ — خارجہ پالیسی

کے لیے ایک ”مشن“ کی حیثیت رکھتی تھی۔ جس میں کسی قسم کا خوف اور ڈر نہ تھا۔ ہمیں مصر کے جمال ناصر کی طرح جرأت و دلیری سے کام لینا پڑے گا۔ جس نے ۱۹۵۴ء میں برطانوی فوجوں کو اپنے ملک سے نکل جانے کا حکم دیا اور ۱۹۵۴ء میں (در پردہ) پورے یورپ سے ہٹو لے کر حق و انصاف کیلئے رٹنے والوں کا سفر خیز سے بلند کر دیا۔

پیرا:

ہماری طرف کسی ”سپر پاور“ کو بھی دیکھنے کی جرأت نہ ہوگی! حوصلہ نہ ہوگا!! اور ہم ”چین“ کی زندگی بسر کر سکیں گے!!

نہر سوئز کھل گئی۔ بند ہونے کے خطرات مجھ نہیں

قدم بہ قدم یا جنوبی تصفیہ سے علاقے میں جنگ نہ امن کی صورت حال برقرار رہے گے

پچھلے مہینے مشرق وسطیٰ میں عالمی اہمیت کا ایک واقعہ ہوا۔ جس نے ساری دنیا کی توجہ اپنی طرف پھینچ لی۔ دنیا کے ہر ملک کے اخبارات اور نشریاتی اداروں نے اس واقعے پر تبصرہ کیا اور یہ واقعہ تھا آٹھ سال کے تعطل کے بعد نہر سوئز کا دوبارہ کھلنا۔ نہر سوئز کو نہ صرف مصری معیشت میں بلکہ عالمی تاریخ میں بھی ایک اہم مقام حاصل۔ گزشتہ چار ہزار سال سے یہ نہر مختلف اوقات میں اپنی اہمیت سنبھال رہی ہے۔ اور موجودہ دنیا میں اس کی اہمیت مزید بڑھ گئی ہے۔ کیونکہ یورپ اور افریقہ ایشیا کے درمیان بحری نقل و حمل کے لیے یہ نہر بڑی اہمیت رکھتی ہے۔ کیونکہ یہ ایک قریبی راستہ ہے۔ گزشتہ آٹھ سالوں میں اس بحری گزرگاہ کی افادیت پوری دنیا پر واضح ہو چکی ہے۔ جون ۱۹۶۷ء کی عرب اسرائیل جنگ کے نتیجے میں اس نہر کے ناقابل استعمال ہونے کی وجہ سے یورپ اور ایشیا کے درمیان چلنے والے بحری جہازوں کو ایک طویل مسافت طے کرنی پڑتی تھی۔ جس کی وجہ سے جہازوں کے کرایوں میں اضافہ ہو گیا اور اس طرح تمام ملکوں کی درآمدات و برآمدات دونوں کی قیمتیں بڑھ گئیں۔ اب نہر سوئز کھلنے سے یہ توقع پیدا ہو گئی ہے کہ جہاز ران کمپنیاں سوئز چارج ختم کر دیں گی۔ جس سے ترقی پذیر ملکوں کی اقتصادیات پر موافق اثرات مرتب ہونگے۔

جہاں تک مصر کا تعلق ہے نہر سوئز مصر کی قومی آمدنی کا ایک اہم اور بڑا ذریعہ ہے۔ اور نہر سوئز کے بند ہونے سے وہ اپنے اس اہم ذریعہ آمدنی سے محروم ہو گیا تھا اب اس نہر کی بحالی سے مصر کو سالانہ ساٹھ کروڑ ڈالر کی آمدنی ہو جائے گی۔ نہر سوئز پر مصر کا قومی حق ۱۹۵۶ء میں صدر ناصر کے زمانہ میں بحال ہو گیا جب صدر ناصر نے نہر سوئز کو مصر کی قومی ملکیت قرار دے دیا تو برطانیہ، فرانس اور اسرائیل نے امریکہ کی مدد سے اسرائیل پر حملہ کر دیا تاکہ وہ اسے نہر سوئز سے دستبردار ہونے پر مجبور کر سکیں۔ مگر ان کی یہ حسرت پوری نہ ہو سکی اور روس کی مدد سے مصر نے حملہ کرنے کے ارادوں کو ناکام بنادیا۔ لیکن ۱۹۶۷ء کی عرب اسرائیل جنگ میں یہ نہر ناقابل استعمال ہو گئی اور اس طرح مصر اپنی قومی آمدنی کے ایک اہم ذریعہ سے محروم ہو گیا۔ صدر سادات نے گزشتہ پچھتے نہر سوئز کے دوبارہ کھلنے کے موقع پر کہا کہ مصر کا یہ اقدام پوری دنیا کے لیے ایک تحفہ ہے۔ مگر سوال یہ پیدا ہوتا ہے کہ دنیا مصر کے اس تحفے سے کب تک استفادہ کرتی رہے گی کیونکہ مشرق وسطیٰ کی صورت حال آج بھی جنوں کی توں دھماکہ خیز ہے اور کسی بھی وقت عربوں اور اسرائیل کے درمیان جنگ چھڑنے اور اس کے نتیجے میں اس نہر کے بند ہونے کے تمام خطرات موجود ہیں۔

یہی وجہ ہے کہ بین الاقوامی بیمہ کمپنیوں نے نہر سوئز سے گزرنے والے جہازوں کی بیمہ کی شرح بڑھا دی ہے۔ اس خطرے کو دور کرنے کے لیے ضروری ہے کہ مشرق وسطیٰ کے تنازعہ کا حتمی اور کلی تصفیہ کیا جائے۔ جہاں تک اس تنازعہ کا تعلق ہے اس سلسلہ میں یہ بات ذہن میں رکھنے کی ہے کہ مسئلہ صرف ۱۹۴۷ء میں اسرائیل کے ہتھیائے ہوئے عرب علاقوں کی واکزاری کا نہیں ہے بلکہ فلسطین کے عرب عوام کے حق خود ارادیت کو تسلیم کرتے ہوئے اس خطے میں آزاد، خود مختار اور جمہوری فلسطینی ریاست کا قیام اور عربوں کے قدرتی وسائل اور تیل کے ذخیروں پر ان کے قومی اور صرف کے حق کو تسلیم کرنے کا بھی ہے۔ اس لیے ضروری ہے کہ مسئلہ کے تمام پہلوؤں کو نظر میں رکھا جائے اور گفت و شنید کے ذریعہ اس مسئلے کا حتمی اور کلی تصفیہ کیا جائے۔ جب ہم مشرق وسطیٰ کے تنازعے کے تصفیہ کے بارے میں بات کرتے ہیں تو لامحالہ ہمیں عربوں اور اسرائیل کے موقف کے ساتھ ساتھ امریکہ اور روس کے موقف کا بھی جائزہ لینا پڑتا ہے۔ بعض لوگ یہ کہتے ہیں کہ بڑی طاقتیں مشرق وسطیٰ میں ”جنگ نہ امن“ کی صورت حال برقرار رکھنا چاہتی ہیں۔ اس الزام کو عربوں اور روس کے موقف کا اسرائیل اور امریکہ کے موقف سے

پالیسی پر عمل کرنے کے لیے عزائم کا اظہار کر رہے ہیں۔

یہ بات تو دنیا جانتی ہے کہ اسرائیل عرب علاقوں اپنے آٹھ سالہ غاصبانہ قبضے کے دوران عرب علاقوں کو ترقی دینے کی روش پر عمل کر رہا ہے۔ دریائے اردن کے مغربی کنارے، غزہ اور جولان پہاڑیوں پر چالیس سے زیادہ اسرائیلی بستیوں تعمیر ہو چکی ہیں۔ بہر کیف مغربی پریس نے اس امر کی نشاندہی کی ہے کہ غاصب کی حیثیت سے عرب علاقوں میں اسرائیلیوں کی موجودگی عام اسرائیلیوں میں جوش و خروش پیدا کرنے کا سبب نہیں بنتی۔ جولان کی پہاڑیوں پر محاذ کے قریب تعمیر کی گئی بستیاں نصف کے قریب غیر آباد ہیں۔ اسرائیل میں توسیع پسندانہ پالیسی کو ترک کرنے کی آوازیں زیادہ سے زیادہ سننے میں آرہی ہیں۔

ترقی پسند مقامی پریس اس امر پر زور دے رہا ہے کہ سابقہ عسکریت پسندانہ تصورات اور نظریات میں ترمیم خود اسرائیلی عوام کے مفادات کے مطابق ہے اور پر امن سچوتے کے امکانات کے پیش نظر یہ ترمیم انتہائی ضروری بھی ہے۔

اس علاقے کی تمام ریاستوں اور قوموں کے مفادات کو پیش نظر رکھتے ہوئے عرب اسرائیل تنازعہ کو طے کرنے کے لیے ساری دنیا میں مطالبہ کیا جا رہا ہے اور اس مطالبہ کی شدت میں روز بروز اضافہ ہو رہا ہے۔ اس صورت حال کے پیش نظر اسیب کے بعض اخبارات اور اسرائیل کے حامی امریکی اخباروں نے کچھ دلوں سے یہ لکھنا شروع کر دیا ہے کہ اسرائیل نے اپنی توسیع پسندانہ ترمیم کرنا شروع کر دی ہے۔ اور وہ مبینہ طور پر عرب ملکوں کو زبردست مراعات دینے کو تیار ہے۔

کیا درحقیقت ایسا ہی ہے؟ یہ بات باقی

رہا ہے اور دوسری مشرق وسطیٰ کے عرب ملکوں کو ملکہ میں کرنے اور ان کے خلاف طاقت استعمال کرنے کے لیے مجوزہ خلیج فارس، بحیرہ روم میں اڈے قائم کر کے عربوں کو اسرائیلی شرائط پر معاہدہ امن پر دستخط کرانے پر لبّہ معلوم ہوتا ہے۔ اور یہ بات نہ صرف مشرق کے امن کے حق میں نہیں ہے بلکہ عالمی امن کے حق میں بھی نہیں ہے۔ اس بات کو دنیا بھر کی امن پسند، جمہوریت پسند اور محبت وطن قوتیں شدت کے ساتھ محسوس کر رہی ہیں۔ اسی لیے بیشتر ترقی پزیر ملکوں نے مشرق وسطیٰ کے تنازعہ کے پر امن تصفیے کے لیے جینوا کانفرنس کے انعقاد کے عرب، سویت مؤقف کی حمایت کی ہے۔

اسرائیل پر امن سمجھوتہ

کرنیک کے موڈ میں نہیں ہے

بیرونی خبر رساں ایجنسیوں نے تل ابیب سے اطلاع دی ہے کہ اسرائیل حکومت نے مقبوضہ عرب علاقوں کی ترقی کے ایک نئے طویل المیعاد منصوبے کی منظوری دے دی ہے۔ اخبارات نے لکھا ہے کہ منصوبہ یہ ہے کہ آئندہ چند سالوں میں ہزاروں اسرائیلی باشندوں کو ان علاقوں میں آباد کر دیا جائے گا۔

یہ منصوبہ اسرائیل کی قومی منصوبہ بندی کی کونسل نے مرتب کیا ہے۔ یہ بات سرکاری طور پر کہی گئی ہے کہ مستقبل میں آبادکاری کے دوران اسرائیلی شہریوں کو ”گورن لائن“ کے اس پار یعنی موجود مقبوضہ خطوں میں اسرائیلی رہائش ایک بار پھر علی الاعلان اور بغیر کسی تکلیف کے عرب پڑوسیوں کے سلسلے میں من مانی

موازنہ کر کے ہی پرکھا جاسکتا ہے۔ عربوں کا مؤقف یہ ہے کہ مسئلہ کا تصفیہ قدم بہ قدم یا جزوی طور پر نہیں بلکہ کلی طور پر ایک ہی وقت میں کیا جانا چاہیے، عربوں کے اس مؤقف کو روس کی حمایت حاصل ہے، جبکہ امریکہ اور اسرائیل مسئلے کو رفتہ رفتہ اور جزوی طور پر طے کرنے پر زور دے رہے ہیں۔ عربوں اور روس کا موقف یقیناً امن کے حق میں ہے۔ کیونکہ قدم بہ قدم یا جزوی تصفیہ سے اس خطے میں کشیدگی اور تقادم کے خطرات ختم نہیں ہوں گے۔ بلکہ اس طرح ہمیشہ ”جنگ نہ امن“ کی غیر یقینی صورت حال برقرار رہے گی۔ جو ظاہر ہے نہ عربوں کے حق میں ہے اور نہ عالمی برادری کے حق میں کیونکہ جزوی تصفیہ سے جنگ اور کشیدگی کی فضا کو ختم نہیں کیا جاسکتا ہے۔ اور ”جنگ نہ امن“ کی صورت حال برقرار رہے گی۔ جبکہ عربوں اور روس کے مؤقف کے مطابق جینوا کانفرنس بلا کر اس میں مسئلے کے کلی تصفیے کی صورت میں ”جنگ نہ امن“ کی فضا ختم ہو جائے گی اور ہر سوز کے دوبارہ بند ہونے کے خدشات بھی ختم ہو جائیں گے۔ اس لیے علاقائی اور عالمی امن اور تمام اقوام کا مفاد اس میں ہے کہ عربوں کے مؤقف کو تسلیم کرتے ہوئے جینوا کانفرنس جتنی جلد ممکن ہو بلائی جائے اور اسرائیل مقبوضہ عرب علاقوں کی آزادی، فلسطینی ریاست کا قیام اور عربوں کے قدرتی وسائل پر ان کے قومی حقوق بحال کرنے کے مسئلے کو ٹھوس بنیادوں پر حل کر دیا جائے۔ مگر فرائن سے پتہ چلتا ہے کہ امریکہ اور اسرائیل مشرق وسطیٰ سے غیر یقینی اور غیر محفوظ صورت حال کے خاتمے کے حق میں نہیں ہیں اسی لیے ایک طرف تو امریکہ اسرائیل کو دھڑا دھڑ مسلح کر

محمود سلیم، قسور گردیزی، پارسین وٹو اور دیگر رہنماؤں نے خطاب کیا۔

پانچویں نشست پچھلے پیر سردار عبد القیوم کی زیر صدارت منعقد ہوئی، جس سے نوابزادہ نصر اللہ خان، رانا نثار رحمن، پروفیسر عبد الغفور اور دیگر مقررین نے خطاب کیا۔

آخری نشست رات کو سینٹ میں قائد حزب اختلاف اور کالعدم نیپ کے رہنما جناب ہاشم خان غلانی کی زیر صدارت منعقد ہوئی جس سے قائد جمعیت علماء اسلام حضرت مولانا مفتی محمود، ہاشم خان غلانی مولانا حافظ عبد القادر روپڑی، مولانا شاہ احمد نورانی، نواب زادہ یامین اور دیگر زعماء نے خطاب کیا، مشیر کاظمی اور سید امین گیلانی نے اپنا کلام سنایا۔

کنونشن کا نمایاں پہلو باہمی اتحاد و یکجہت تھا۔ انفرادی جوش و خروش کے اکاڈک مظاہرین کے سوا مجموعی طور پر اتحاد و اتفاق کی فضا پورے کنونشن پر محیط رہی۔

جمعیت علماء اسلام کے باوردی رضا کاروں اور خاکساروں نے کنونشن کے انتظامات کو خوش اسلوبی اور محنت کے ساتھ چھبایا جس سے کنونشن کے شرکاء بہت متاثر ہوئے۔ قائد جمعیت علماء اسلام مولانا مفتی محمود کنونشن سے خطاب کرنے کے لیے تشریف لائے تو کارکنوں کا جوش و خروش دیدنی تھا۔ انہوں نے پرجوش نعروں سے اپنے مخدوم و محبوب قائد کا خیر مقدم کیا، لیکن قائد جمعیت نے انہیں زیادہ نعرے لگانے سے روک دیا۔

کنونشن کے اختتام پر جمعیت علماء اسلام کے مندوبین اور انصار اسلام کے باوردی رضا کار شیرالوالہ گیٹ جاتے ہوئے پرجوش نعروں کے ساتھ لاہور کی سڑکوں سے گزرے تو نصف رات گزر جانے کے باوجود لاہور

متحدہ جمہوری محاذ

کا

اتحاد پرور کنونشن

علامہ عبد المصطفیٰ الازہری، جناب عبد المجید خان، شیخ رشید احمد اور خواجہ محمد صفدر نے خطاب کیا۔

حبیب جالب اور سید امین گیلانی نے نظلیں پڑھیں۔

تیسری نشست شام سات بجے قائد جمعیت علماء اسلام حضرت مولانا مفتی محمود کی زیر صدارت شروع ہوئی۔ تھوڑی دیر کے بعد حبیب امیر جمعیت علماء اسلام حضرت مولانا محمد عبداللہ درخواستی دامت برکاتہم تشریف لے آئے تو صدر اجلاس مولانا مفتی محمود صاحب نے مائیک پر آکر اعلان کیا کہ چونکہ میری جماعت کے امیر تشریف لائے ہیں اس لیے صدارت کی کرسی ان کے لیے خالی کرتا ہوں۔ اس کے بعد حضرت درخواستی کرسی صدارت پر رونق افروز ہوئے۔ اس نشست سے حضرت درخواستی منظر، کے علاوہ چوہدری رحمت الہی، سید نیاز احمد شاہ گیلانی، قاری نور الحق قریشی ایڈووکیٹ نواب زادہ افتخار احمد انصاری، مخدوم نور محمد ایم۔ این۔ اے، احسان وائیں، عبد الرشید قریشی اور نفیس صدیقی نے خطاب کیا۔

کنونشن کی چوتھی نشست ۱۵ جون کو صبح

۹ بجے جناب میاں طفیل محمد کی زیر صدارت شروع ہوئی جس سے چوہدری ظہور الہی، بیگم

متحدہ جمہوری محاذ کا قومی کنونشن دو روز جاری رہنے کے بعد حضرت مولانا عبداللہ انور مدظلہ العالی کی دلعے دلپذیر کے ساتھ اختتام پذیر ہوا۔

اس کنونشن کا اہتمام متحدہ جمہوری محاذ نے حکومت کی غیر آئینی سرگرمیوں اور مسلسل جمہوریت کش اقدامات کے پیش نظر آئندہ کے لیے لائحہ عمل متعین کرنے اور محاذ کی سرگرمیوں میں رابط و ضبط اور یک جہتی پیدا کرنے غرض سے کیا تھا اور اس مقصد میں محاذ کو توقع سے بڑھ کر کامیابی ہوئی۔

کنونشن کا آغاز مسلم لیگ ہائوس ڈیویں روڈ لاہور میں ۱۲ جون کو صبح ۱۰ بجے محاذ کے صدر جناب پیر آفت پگارا شریف کی زیر صدارت ہوا۔ کنونشن کی کنوینٹ کمیٹی کے سربراہ مولانا عبد الستار خان نیازی کی گرفتاری کے باعث سندھ اسمبلی میں قائد حزب اختلاف شاہ فرید الحق نے خطبہ استقبالیہ پڑھا۔ آل جمہور کشمیر مسلم کانفرنس کے سربراہ سردار عبد القیوم خان نے افتتاحی خطاب فرمایا۔ ان کے علاوہ ملک محمد قاسم، جناب جان محمد عباسی، راؤ مہر و اختر، خواجہ ثناء اللہ مولانا غلام علی اوکاڑوی اور مشیر کاظمی نے خطاب کیا۔

دوسری نشست اسی روز پچھلے پیر مولانا شاہ احمد نورانی کی زیر صدارت منعقد ہوئی

ہیں کہ نبی اکرم صلی اللہ علیہ وسلم کی انگلیوں سے
 فورے چھوٹ رہے تھے آپ کے آواز دی
 کہ پاک پانی کی طرف آؤ۔ سب نے وضو بھی کیا
 اور پیا بھی۔ کسی نے حضرت جابرؓ سے پوچھا
 آپ کی اس دن تعداد کیا تھی؟ فرمایا اگر ہم ایک
 لاکھ جوتے تو وہ پانی ہمیں کافی تھا۔ بہر حال
 اس روز ہم پندرہ سو تھے۔

اس واقعہ سے پتہ چلتا ہے کہ مصائب
 و مشکلات میں عزم و ہمت سے کام لیا جائے
 تو اللہ تعالیٰ غیب سے اسباب مہیا فرما
 دیتے ہیں۔ اسی طرح حضرت سفینہؓ کا
 واقعہ ہے کہ جنگل میں گئے تو شیر سے آمنہ
 سامن ہو گئی۔ آپ نے پورے یقین کے ساتھ
 کہا: میں نبی اکرم صلی اللہ علیہ وسلم کا غلام سفینہ
 ہوں۔ یہ سن کر شیر نے گردن ڈال دی۔ آپ
 اس پر سوار ہو گئے۔ وہ کتنا تھا کہ میں رسول خدا
 صلی اللہ علیہ وسلم کے غلاموں کا غلام ہوں۔
 پھر اس شیر نے باقی درندوں سے کہہ کے وہ
 جنگل خالی کرادیا۔

الغرض عزم راسخ ہو اللہ تعالیٰ پر اعتماد اور
 یقین ہو تو قدرت دستگیری فرماتی ہے اس
 لیے فوج، فتنہ اور اقتدار سے گھبرانے کی ضرورت
 نہیں۔ اللہ مددگار ہے۔

آخر میں ایک دعا بتلا دوں۔ بخاری شریف
 میں ہے کہ حضرت ابراہیم علیہ السلام کو آگ
 میں ڈالا گیا تو آپ نے فرمایا:

اس روز ہم پندرہ سو تھے۔
 اس واقعہ سے پتہ چلتا ہے کہ مصائب
 و مشکلات میں عزم و ہمت سے کام لیا جائے
 تو اللہ تعالیٰ غیب سے اسباب مہیا فرما
 دیتے ہیں۔ اسی طرح حضرت سفینہؓ کا
 واقعہ ہے کہ جنگل میں گئے تو شیر سے آمنہ
 سامن ہو گئی۔ آپ نے پورے یقین کے ساتھ

کے شہریوں نے اس ایمان پر ور مظاہرہ کا پوری
 دلچسپی کے ساتھ نظارہ کیا۔ نعروں کے جواب
 میں انہوں نے بھی انتہائی جوش و خروش
 کا مظاہرہ کیا۔

کنونشن میں متعدد قراردادیں منظور کی گئیں
 ایک قرارداد آزاد کشمیر کی صورت حال کے بارے
 میں تھی جس میں آزاد کشمیر کے حالیہ نام نہاد
 انتخابات کو مسترد کرتے ہوئے انہیں کالعدم
 قرار دے کر پاک فوج کی نگرانی میں دوبارہ انتخاب
 کا مطالبہ کیا گیا۔

دوسری قرارداد میں مسئلہ کشمیر کو اقوام
 متحدہ کی قراردادوں کی روشنی میں استصواب
 رائے کے ذریعہ حل کرنے کا مطالبہ کیا گیا اور
 اس سلسلہ میں کسی بھی قسم کی سودا بازی کو مسترد
 کرتے ہوئے عوامی مجلس عمل کے سربراہ مولوی
 فاروق اور ان کے رفقاء کو ثابت قدم رہنے
 پر خراج تحسین پیش کیا گیا۔

تیسری قرارداد میں حزب اختلاف کی
 طرف سے قومی اسمبلی، سینٹ اور صوبائی اسمبلیوں
 کے بائیکاٹ کی حمایت کرتے ہوئے ارکان
 اسمبلی کو جرات مندانہ اقدام پر مبارک باد دی
 گئی۔ چوتھی قرارداد میں ملک میں اسلام کے
 عادلانہ نظام و قوانین کے نفاذ کا مطالبہ کیا گیا۔
 ایک اور قرارداد میں محاذ کی مرکزی قیادت
 پر اعتماد کا اظہار کرتے ہوئے بحالی جمہوریت
 کا تحریک شروع کرنے کی صورت میں مکمل تعاون
 و قربانی کا یقین دلایا گیا۔

مسٹر ہاشم غلزنی کے خطبہ صدارت
 کے بعد حضرت مولانا عبید اللہ انور دامت برکاتہم
 نے دعا فرمائی اور اس کے ساتھ ہی متحدہ جمہوری
 محاذ کا یہ اتحاد پرور قومی کنونشن اختتام
 پذیر ہوا۔

بقیہ حضرة درخواستی کا خطاب

لاؤ۔ کہیں سے ایک پیار لایا گیا جس میں تھوڑا سا
 پانی تھا حضرت جابر رضی اللہ تعالیٰ عنہ فرماتے

تفسیر روح المعانی اور مرقات المفاتیح

تفسیر روح المعانی، عربی کامل، ۱۵ جلدیں، طباعت

عکس مصری ہدیہ رعایتی غیر مجلد، کاغذ امی ٹیشن آرٹ/۵۲۵ پتہ

کاغذ کلین -- ۳۷۵/۰۰ پتہ

مرقات عربی شرح مشکوٰۃ کامل، ۱۱ جلدیں، طباعت

جدید ٹائپ، کاغذ امی ٹیشن۔ ہدیہ غیر مجلد ۴۰۰/۰۰ پتہ

نور طبع:

اگر روح المعانی یا مرقات مجلد مطلوب
 ہو تو ۷۰ روپے فی جلد منید شامل فرمائیں۔ خرچہ
 ڈاٹ علاوہ ہوگا۔

مکتبہ امدادی ٹی بی ہسپتال راولپنڈی شہر

جمعیتہ علماء اسلام سے وابستہ علماء کرام

اور

کارکن اپنی صفوں میں نظم و ضبط اور اتحاد پیدا کریں

جمعیتہ علماء اسلام کے مرکزی نائب امیر اور صوبہ سندھ کے معروف روحانی پیشوا حضرت مولانا عبد الکریم آف بیر شریف ضلع لاڑکانہ نے ایک بیان میں علماء کرام اور کارکنوں کی توجہ اس طرف مبذول کرائی ہے کہ قادیانی گروہ کے افراد کو سندھ میں تیزی کے ساتھ زمینیں الاٹ کی جارہی ہیں اور وہ وہاں آباد ہو رہے ہیں اور یوں محسوس ہوتا ہے کہ انہیں کسی خاص منصوبہ اور پروگرام کے تحت وہاں آباد کیا جا رہا ہے۔ آپ نے سندھ کے علماء کرام اور دینی حجت رکھنے والے کارکنوں سے خاص طور پر کہا ہے کہ چونکہ کفر و ارتداد کے فتنہ کا رخ ان کی سرزمین کی طرف ہے۔ اس لیے اس فتنہ کا مقابلہ کرنے کے لیے تیار رہیں اور یہ بات ذہن میں رکھیں کہ کفر و ارتداد اور ظلم و جبر کا صحیح مقابلہ نبی اکرم صلی اللہ علیہ وسلم اور صحابہ کرام رضوان اللہ علیہم اجمعین کے نقش قدم پر چل کر ہی کیا جاسکتا ہے۔ آپ نے ملک بھر میں جمعیت کے کارکنوں پر زور دیا ہے کہ وہ اپنی صفوں کو منظم کریں اور پاکستان میں کفر و ارتداد اور ظلم و جبر کو فیصلہ کن شکست دینے کی غرض سے عملی جہاد کے لیے تیار ہو جائیں۔ مولانا عبد الکریم نے یہ بیان لاہور میں جمعیت کی مرکزی مجلس عمومی کے اجلاس کے موقع پر دیا۔

سالار اعلیٰ کے دورہ میں تبدیلی

سالار اعلیٰ انصار الاسلام پنجاب جناب امیر عبد الرؤف نے دورہ لاہور ڈویژن کے پروگرام

میں تبدیلی کی ہے اور اب وہ مندرجہ ذیل پروگرام کے مطابق دورہ کریں گے۔
۱۹ جولائی، لاہور : ۲۰ جولائی، گوجرانوالہ
۲۱، ۲۲، سیالکوٹ : ۲۳، شیخوپورہ
سالار اعلیٰ نے ان اضلاع کے سالاروں کو ہدایت کی ہے کہ اس موقع پر تمام ماتحت شاخوں کے سالاروں کا اجلاس ضلع کے صدر مقام پر طلب کیا جائے تاکہ انصار الاسلام کو منظم کرنے کے سلسلہ میں انہیں ہدایات دی جاسکیں۔

انصار الاسلام کی وردی

سالار اعظم انصار الاسلام حاجی کرامت اللہ نے تمام شاخوں کو ہدایت کی ہے کہ رضا کاروں کی ہے کہ رضا کاروں کی وردی جمعیتہ علماء اسلام کے دستور میں ہر شہر کے کوہنوں کو نسل کے اجلاس منعقدہ ملتان میں طے پانے والی ترمیم کے مطابق بنائی جائے۔ اس ترمیم کے مطابق وردی کی تفصیل یہ ہے۔
ملیشیا سیٹی ڈنک کی دو پاکٹ والی قیصن
خاکی رنگ کی شلووار، گرم کپڑے کی گول خاکی ٹوپی، نسواری رنگ کا جوتا۔

سالار اعظم کا دورہ کوٹہ

انصار الاسلام کے سالار اعظم جناب حاجی کرامت اللہ ۱۴ جولائی بروز پیر کوٹہ پہنچ رہے ہیں۔ آپ اس موقع پر صوبائی و ضلعی سالاروں کے اجلاس میں شریک ہوں گے۔ آپ نے صوبہ

مولانا عبد الکریم مدظلہ

سرحد کے سالار اعلیٰ کو اس اجلاس میں شرکت کے لیے کوٹہ طلب کیا ہے۔

صوبائی راہنماؤں کا دورہ

جمعیتہ علماء اسلام کے نائب امیر مولانا قاری عبد السمیع، ناظم اعلیٰ مولانا سید نیاز احمد گیلانی، ناظم مولانا محمد رمضان اور ناظم قاری نور الحق ایڈووکیٹ مندرجہ ذیل مقامات کا دورہ کریں گے۔

۲۸ - ۲۹ - ۳۰ جون : لاہور شہر۔

یکم جولائی : میانوالی۔

۳۱ جولائی : سرگودھا۔

۳ اگست : لائل پور۔

۳۱ اگست : جھنگ۔

مولانا سید نیاز احمد گیلانی نے ان مقامات کے جماعتی عہدہ داروں کو ہدایت کی ہے کہ اس موقع پر ضلعی سطح پر کارکنوں کے کنونشن منعقد کئے جائیں اور پروگرام ترتیب دے کر صوبائی دفتر کو مطلع کیا جائے۔ نیز صوبائی راہنما اس موقع پر اضلاع کی کارکردگی۔ دفتری امور اور حسابات کا بھی جائزہ لیں گے۔

اجلاس مجلس شوریٰ

جمعیتہ علماء اسلام ضلع روٹنگہ کی مجلس شوریٰ کا اجلاس مورخہ ۶/۷ بروز اتوار مطابق ۸ اگست کو اجلاس منعقد ہوگا۔ سالار اعلیٰ انصار الاسلام ہارون آباد بوقت ۱/۸ بجے منعقد ہو رہا ہے شرکت کی اپیل ہے۔

ایک ضروری وضاحت

گزشتہ شمارہ میں شعبہ نشر و اشاعت کے عملی پروگرام کے ضمن میں مرکزی دفتر میں مقررہ مختلف مقامات کے دورہ اور دیگر امور پر مشتمل جو پروگرام شائع ہوا ہے وہ شعبہ کے مرکزی ناظم مولانا زابد اللہ راشدی کی طرف سے ہے ان کا نام پروگرام میں درج ہونے سے رہ گیا تھا۔ قارئین نوٹ فرمائیں۔ (ادارہ)

بقیہ : نمبر سویر

تو سمجھی جاتے ہیں کہ مقبوضہ عرب علاقوں سے، جن پر اسرائیل نے قبضہ کیا تھا، اسرائیل کا تسلط سمجھنے کے لیے لازمی شرائط ہیں سے ایک شرط ہے۔ اس حقیقت کی کوئی مشکل ہی سے تردید کر سکتا ہے کہ ایسی واضح سرحدوں کا تعین جس میں کسی بحث و تھیں کی گنجائش نہ ہو، اسرائیل سمیت مشرق وسطیٰ کی تمام ریاستوں کی حقیقی سلامتی کی ایکضمت ثابت ہو سکتی ہے۔

اس بات میں شبہ کرنے کا کوئی جواز نہیں ہے کہ مقبوضہ عرب علاقوں میں آباد کاری کا اسرائیلی منصوبہ پر امن منصفانہ سمجھنے کے نظریے ہی کو ناکام بنانے کی کوشش کے سدا اور کچھ نہیں۔ اسرائیل کے موجودہ حکمران عرب علاقوں کو ہتھیار اسرائیلی ریاست میں شامل کرنے کی پالیسی پر جو عسکریت پسندانہ خواہشات کی منظر ہے، جس ہٹ دھرمی سے عمل کر رہے ہیں اس کے نتیجے میں مشرق وسطیٰ کی دنیا کہ نیز صورت حال اور زیادہ خطرناک ہوتی

بقیہ : حضرت درخواستی

حسبی اللہ ونعم الوکیل

اس کا پڑھنا تھا کہ آگ گذار میں تبدیل ہو گئی اور میرا یقین ہے کہ اگر آگ جناب ابراہیم علیہ السلام پر گذار بن سکتی ہے تو نبی اکرم صلی اللہ علیہ وسلم کے غلاموں پر بھی ظلم کی آگ ٹھنڈی ہو سکتی ہے۔ و آخر وعوانا ان الحمد للہ رب العالمین

رکنیت کے فارم مہیا کئے جا رہے ہیں تاکہ ملک گیر بنیاد پر ایک مضبوط اور فعال تنظیم ناموس صحابہ اور حقوق اہلسنت کے لیے سرگرم عمل ہو۔ اور پاکستان کو صحیح معنوں میں اسلامی حکومت بنایا جائے۔

جمعیتہ علماء اسلام کوٹ اڈو

جمعیتہ علماء اسلام ضلع مظفر گڑھ کا ضلعی اجلاس مدرسہ مظاہر العلوم کوٹ اڈو زیر صدارت مولانا عبد المجید صاحب نائب امیر جمعیتہ علماء اسلام ضلع مظفر گڑھ منعقد ہوا۔ تلاوت کلام پاک کے بعد مہمان خصوصی خواجہ عبدالرؤف صاحب سالار اعلیٰ انصار اسلام صوبہ پنجاب نے حالات حاضرہ پر روشنی ڈالی اور بھٹو صاحب کی جمہوریت کش پالیسی پر تبصرہ فرمایا۔ اجلاس میں ضلعی شاخوں نے شرکت کی۔ مولانا محمد یار صاحب کو ضلعی سالار مقرر کیا گیا۔ ضلعی سالار کے ہمراہ مولانا عبد المجید صاحب، چودھری شوکت علی صاحب مندرجہ ذیل تارکینوں میں مختلف مقامات کا دورہ فرمائیں گے۔ تمام شاخیں پروگرام کی تیاری رکھیں اور باوردی رضا کار تیار کریں۔

۲۴ جون منگل : دن دائرہ دین پناہ

رات، احسان پور

۲۵ جون بدھ : دن، جن شاہ (ظہر تک)

رات، لیمہ (LEIAH)

۲۶ جون جمعرات : دن، کراڑ

رات، چوک فتح پور

۲۷ جون جمعہ : بجے تا ۱۱ بجے چوک اعظم

۱۲ بجے تا ۲ بجے تک چوک منڈا

رات : اڈہ دھوری والہ

۲۸ جون ہفتہ : بجے تا ۱۲ بجے تک گرانی

ظہر تا عصر تک گجرات۔ رات، چوک قریشی

۲۹ جون اتوار : بجے تا گیارہ بجے بشیر

ظہر تا عصر تک مظفر گڑھ۔ رات، خان پور گانڈی

مولانا عبید اللہ انور کا دورہ گوجرانوالہ

جمعیتہ علماء اسلام پنجاب کے امیر اور کل پاکستان نظام شریعت کنونشن کی مجلس استقبالیہ کے صدر حضرت مولانا عبید اللہ انور مدظلہ ۳۰ جون بروز پیر بعد نماز عشاء مکی مسجد بخاری روڈ نزد ڈیوڑھا چھامک جی۔ ٹی روڈ گوجرانوالہ میں جمعیتہ علماء اسلام گوجرانوالہ کی جزل کنونسل کے اجلاس سے خطاب فرمائیں گے۔ اور اس موقع پر مجلس استقبالیہ کی تشکیل عمل میں لائی جائے گی۔ (ڈاکٹر غلام محمد ناظم ضلع)

ضلعی کنونشن میانوالی

جمعیتہ علماء اسلام ضلع میانوالی کا ضلعی کنونشن بمقام ضلعی دفتر واقع موقی مسجد میانوالی بتاریخ یکم جولائی شہدہ منعقد ہو رہا ہے۔ صوبائی عہدیداران شرکت فرمائیں گے۔ ضلع میانوالی کی تمام شاخاں جمعیتہ کے امیر یا ناظم کی شرکت ضروری ہے۔ تمام احباب مطلع رہیں اور مندرجہ بالا تاریخ صبح نو بجے تک ضلعی دفتر میں پہنچ جائیں۔

مجلس تحفظ حقوق اہلسنت کا قیام

ملتان ملک کے گوشہ گوشہ سے آئے ہوئے باشندگان کے ایک اجتماع میں مجلس تحفظ حقوق اہلسنت پاکستان کا قیام عمل میں آیا۔

مولانا عبد الشکور دین پوری صدر اور سید عبد المجید ندیم جزل سیکرٹری منتخب ہوئے ہیں۔ سید شمس الزمان آف کالاباغ اور مولانا محمد حسین نائب صدر، الحاج محمد لقمان خازن مقرر ہوئے۔

ارکان مجلس نے ناموس صحابہ اور سواد اعظم اہلسنت کے حقوق کی نگہداشت کے لیے ہر قسم کی قربانی دینے کا عہد کیا۔

مجلس کا دستور مرتب کیا جا رہا ہے اور

ہم متحد جمہوری محاذ کے ہر پروگرام کو ماتہ تکمیل تک پہنچانے کیلئے اپنے آپ کو تیار رکھتے ہیں

متحدہ پلیٹ فارم کی شکل میں علی مظاہرہ کیے بغیر مسائل حل نہیں ہو سکتے۔ محمد اسلوب قریشی

جناب عنایت اللہ خان (صدر دینین گورنمنٹ کالج ڈیرہ اسماعیل خان) کی جمعیت میں شمولیت

متحدہ جمہوری محاذ کے زیر اہتمام کل پاکستان قومی کنونشن منعقدہ ۱۴ جون شہر میں تقریر کرتے ہوئے قائد طلباء جناب محمد اسلوب قریشی نے کہا کہ میں متحدہ جمہوری محاذ کے اکابرین و ارکان کا شکریہ ادا کرتا ہوں جنہوں نے جمعیت طلباء اسلام پاکستان کو بحیثیت طالب علموں کی ایک نمائندہ تنظیم کے اس قومی کنونشن میں شرکت کی دعوت دی۔ انہوں نے بتایا کہ ملک بھر سے ہمارے ۲۰۰ نمائندہ طلباء جن میں ہم کالجوں کی یونیورسٹی کے منتخب طلباء بھی شامل ہیں اس کنونشن میں شرکت کر رہے ہیں۔

انہوں نے کہا کہ میں محاذ کے رہنماؤں کو یہ یقین دلانا ہوں کہ ماضی کی طرح انشاء اللہ آج بھی ہم متحدہ جمہوری محاذ کے ہر پروگرام کو پایہ تکمیل تک پہنچانے کے لیے اپنے آپ کو تیار رکھے ہوئے ہیں۔ میں کوئی ایسی بات نہیں کر رہا ہوں جو حقیقت پر مبنی نہ ہو۔ کیونکہ کھوکھلی باتیں کرنا ہمارے تنظیم کے دستور اور مقاصد میں ہی شامل نہیں ہے۔ ابھی زیادہ وقت نہیں گزرا جب تک جمہوریت میں طالب علموں کی واحد تنظیم جمعیت طلباء اسلام ہی نے محاذ کے پروگرام کو پایہ تکمیل پہنچانے کے لیے ان رہنماؤں کے شانہ بشانہ گرفتاریاں پیش کیں اور اپنے کارکنوں کو جیل کی زینت بنایا ان کارکنوں پر آج تک مقدمہ قائم ہیں۔ ہم نے ایک خطیم مقصد کے لیے

گرفتاریاں پیش کی تھیں محاذ پر کوئی احساں نہیں کیا تھا۔

اس کے بعد جب ملک میں مرزا کے خلاف تحریک چلی تو ہم نے مجلس عمل کے شانہ بشانہ چلتے ہوئے ہر قسم کی قربانی دی اور اس سلسلے میں کسی بھی دوسری تنظیم سے پیچھے نہیں رہے۔

انہوں نے مزید کہا کہ ہماری ایک عظیم تاریخ ہے۔ ہمارا تعلق ان اسلاف اور علماء حق سے ہے۔ جنہوں نے ہمیشہ ظلم کے خلاف جہاد کیا۔ جنہوں نے جان تو دے دی لیکن کسی ظالم کے سامنے سر نہیں جھکا یا شیخ الحدیث مولانا محمد الحسن رحمۃ اللہ علیہ نے انگریز کے خلاف جہاد کیا اور ایک ایسی ٹیم تیار کی جس نے انگریز کو یہ ملک چھوڑنے پر مجبور کر دیا۔ اسی طرح حضرت مولانا سید حسین احمد مدنیؒ اور حضرت مولانا عبید اللہ سندھی جیسے اکابرین نے اپنی تمام عمر انگریز کے خلاف جہاد کے لیے وقف کر دی

ابھی زیادہ وقت نہیں گزرا کہ بلوچستان میں ہماری تنظیم کے کارکن مولانا سید شمس الدینؒ نے اسلام اور جمہوریت کے لیے اپنی جان قربان کر دی آج ہماری جماعت کا ہر کارکن انہی کے نقش قدم پر چلنے کا عزم کیے ہوئے ہے۔

اتحاد کی ضرورت پر زور دیتے ہوئے انہوں نے کہا کہ آج ہمیں ضرورت اس بات

کی ہے کہ ہم اپنے تمام اختلافات ختم کر کے متحدہ پلیٹ فارم کی شکل میں علی مظاہرہ کریں کیونکہ ہم یہ سمجھتے ہیں کہ پاکستان کی تقاریر نجات اسی میں ہے کہ تمام رہنما ایک جگہ اکٹھے ہو کر قوم کے سامنے متفقہ لائحہ عمل پیش کریں وہ اسی صورت میں قوم کے مسائل صحیح طور پر حل کرنے کے لیے کوئی موثر کردار ادا کر سکتے ہیں اور اگر ہم نے اپنے آپ کو صرف نعروں میں ملوث کر دیا اور کوئی عملی ثمر فراہم نہ کیا تو میں سمجھتا ہوں کہ اس کنونشن کا مقصد پورا نہیں ہوگا۔

انہوں نے کہا کہ جہاں مفتی محمود مظلہ ہمارے قائد ہیں وہاں محاذ کے دیگر تمام رہنما بھی ہمارے قائد ہیں اور ہم انہیں اپنا رہنما اور قائد صرف اس لیے تسلیم کیے ہوئے ہیں کہ وہ قوم کی امنگوں کے ترجمان ہیں۔ لوگ محاذ کے رہنماؤں کے فیصلے کی طرف نظر لگاتے بیٹھے ہیں۔ وہ اپنے آپ کو پورے طور پر تیار رکھے ہوئے ہیں۔ ان کی خواہش ہے کہ اس ملک میں جلد از جلد انقلاب آئے۔

میں ایک بار پھر یقین دہانی کرتا ہوں کہ D.F. ملائے رہنا ہیں انشاء اللہ کسی بھی میدان میں پیچھے نہیں پائیں گے۔ ہم آپ کے شانہ بشانہ ہر قسم کی قربانی دینے کے لیے تیار ہیں۔

صوبائی کنونشن سندھ

رپورٹ آئندہ شمارے میں ملاحظہ فرمائیے

شمولیت

صدر یونین گورنمنٹ کالج ڈیرہ اسماعیل خان
جناب خلیفۃ اللہ خاں نے سیکڑوں ساتھیوں سمیت
جمعیۃ طلباء اسلام میں شمولیت کا اعلان کیا ہے
انہوں نے ایک بیان میں علامہ حق خصوصاً مولانا مفتی محمد
مظاہر کے ایک اشارہ پر ملک و قوم اور اسلام
کی خاطر اپنی جان قربان کرنے کا عزم کیا۔ جناب
رحیم بخش و دیگر ارکان جمیعت نے جناب خلیفۃ اللہ
کی شمولیت پر ان کا خیر مقدم کیا ہے۔

گورنمنٹ ہائی سکول حلقہ ٹونی

زیارت (بلوچستان) کے پندرہ طلباء نے
بھی جمعیۃ طلباء اسلام میں شمولیت کا اعلان کیا
ہے۔ ان طلباء نے قائد طلباء جناب محمد اسلوب
قریشی پر اعتماد کا اظہار کیا۔ شامل ہونے والوں کے
نام یہ ہیں۔ جناب حیدر خاں، جناب ولی محمد،
جناب غلام محمد، جناب سمندر خاں، جناب
عبد الجبار خاں، جناب عبدالقادر، جناب
جان غازی خاں، جناب عبدالسلام خاں، جناب
عبدالودود، جناب مطیع اللہ، جناب عبدالرحمن
جناب سرور جان، جناب جان محمد، جناب
گل محمد اور جناب عبدالقیوم آف قلات۔
یاد رہے کہ تمام حضرات پختون نیپ خواہ
سے مستثنیٰ ہو کر جمعیۃ طلباء اسلام میں شامل
ہوتے ہیں۔

علاوہ ازیں جناب محمد عبداللہ سمیٹ متعلم
مدرسہ عربیہ اشاعت العلوم جامع مسجد
مندری چشتیان ضلع بہاول نگر

جناب فضل عباس صدر یونین گورنمنٹ
ہائی سکول جتوئی ضلع مظفر گڑھ (ساتھیوں سمیت)
جناب اللہ بخش صدر یونین گورنمنٹ ہائی
سکول بصیرہ ضلع مظفر گڑھ (ساتھیوں سمیت)
جناب غلام یسین صدر یونین گورنمنٹ
ہائی سکول کین جھر ضلع مظفر گڑھ بھی جمعیۃ طلباء
اسلام میں شامل ہوتے ہیں۔

خواجہ سیف الاسلام صد منتخب ہو گئے

جمعیۃ طلباء اسلام جہلم کے سرگرم کارکن
جناب خواجہ سیف الاسلام تبیلین الاسلام
ہائی سکول جہلم یونین کے صدر منتخب ہو گئے
ہیں انہوں نے اپنے ایک بیان میں کہا ہے
کہ وہ طلباء کے مفاد کا ہر لحاظ خیال رکھیں گے
اور جمعیۃ طلباء اسلام کے منشور پر عملدرآمد
کریں گے۔ ان کی کامیابی پر ناظم یونٹ تبلیغ الاسلام
ہائی سکول جناب عبدالحمید نے خوشی کا اظہار کیا

راناشمشاد علی خاں کا دورہ مظفر گڑھ

جمعیۃ طلباء اسلام صوبہ پنجاب کے صدر
جناب راناشمشاد علی خاں نے ضلع مظفر گڑھ
کے درج ذیل مقامات کا تفصیلی دورہ کیا، اور
تنظیمی اجتماعات منعقد کیے۔ جناب صاحبزادہ عزیز
ضلعی صدر جناب محمد قاسم اور ضلعی جنرل سیکرٹری
جناب شعیب عقیق بھی ان کے ہمراہ تھے۔
مقامی شاخوں کے طلباء نے بھی تنظیمی اجتماعات
سے خطاب کیا۔

لیہ، کروڑ لعل عیسن، کوٹ ادو،
چک منٹا، سنانواں، چوک قریشی، خاں گڑھ
شہر سلطان، کین جھر، جتوئی، بصیرہ، علی پور
اور مظفر گڑھ شہر ان میں سے بعض مقامات پر
نئی شاخیں بھی قائم کی گئیں۔

انتخابات خیر متا

السن۔ دی۔ ناظم اشاعت: جناب قاری فضل ربی

کین جھر ضلع مظفر گڑھ
صدر: جناب غلام یسین
نائب صدر: رانا محمد اسحاق
ناظم عمومی: محمد اصغر
ناظم: غلام سرور
ناظم نشریات: خورشید علی
خازن: محمد اسلم

جنگ شہر

صدر: جناب محمد اعجاز آزاد (گورنمنٹ کالج)
نائب صدر: جناب شمشاد علی شاد (معیار کالج)
" محمد شیریں (ایم۔ بی۔ ہائی سکول)
ناظم عمومی: عبدالواحد انجم (گورنمنٹ انڈسٹریل)
ناظم: محمد انور ساجد (گورنمنٹ کالج)
ناظم نشریات: محمد عارف عادل
خازن: جان محمد شاد (ایم۔ بی۔ ہائی سکول)
زیارت نانا صاحب (بلوچستان)

صدر: جناب عبدالودود
نائب صدر: امیر جان
ناظم عمومی: عبدالنافع
ناظم نشریات: سمندر خان
خان: عبدالعلی

جمعیۃ طلباء اسلام

ڈھوک منگٹال کے نئے انتخابات

جمعیۃ طلباء اسلام حلقہ ڈھوک منگٹال کے
نئے انتخابات ہوتے جس میں مندرجہ ذیل عہد دار
منتخب ہوئے۔

صدر: جناب محمد ارشاد
نائب صدر: قاری جہاں زیب
جنرل سیکرٹری: فدا حسین راشدی آف
کیمبل پور

خزانیچی: جناب عبدالرحیم

انتخابات کے بعد صدر جمیعت نے طلباء سے
خطاب کرتے ہوئے فرمایا کہ ہمارا سب سے اہم مقصد
اس تنظیم کے تشکیل دینے کا ہے کہ ہم اپنی زندگی
کے آخری سانس تک پاکستان میں ہی رہیں
کی بازی لگا کر اسلامی آئین کے نفاذ کے لیے ہر وقت
کوشش کریں۔ سیکرٹری فدا حسین راشدی نے دلائل و براہین پیش کی۔